
இயேசு கிறிஸ்துவின்‌ நாமத்தில்‌ அன்பின்‌ வாழ்த்துக்கள்‌ 





ஏறக்குறைய 7 ஆண்டுகளாக பல இடங்களிலிருந்து சேகரித்த சுமார்‌ 200 ஆண்ருகளுக்கு 
முன்பு வரை அச்சழக்கப்பட்ட ஆரோக்கிய உபதேசங்கள்‌ அடங்கிய கிறிஸ்தவ ஆவிக்குரிய 
புத்தகங்களை, பல மணி நேரம்‌ கொடுத்து, பல இலட்சங்கள்‌ செலவு செய்து மின்‌ நூல்களாக 
(E-Books) இலவசமாக (மத்தேயு 10:8) உங்கள்‌ கரங்களில்‌ கொருப்பதற்கு, அற்பரும்‌ நீசருமான 
எங்களை பயன்பருத்தின உன்னத தேவனுக்கே சகல கனமும்‌ மகிமையும்‌ துதியும்‌ உரித்தாவதாக. 
இதைம்‌ போன்ற இன்னும்‌ ஆயிரக்கணக்கான புத்தகங்களை தரவிறக்கம்‌ (1901௭71088) செய்ய 
எங்களுடைய இணையதளத்தை சொருக்கவும்‌,/பார்க்கவும்‌: உ1௦௯.14107400/08.11 

95 சதவீத புத்தகங்கள்‌ அச்சில்‌ ஒல்லாதவைகளும்‌, காப்புரிமை முழந்தவைகளுமே. 
மீதமுள்ள புத்தகங்கள்‌, நல்ல உபதேசங்களை கொண்ழருப்பதால்‌, முழந்தவரை ஆசிரியரின்‌ 
உரிமையோரு மின்‌-நூலாக, இலவசமாக வெளியிருகிறோம்‌. ஒருவேளை உங்களுடைய புத்தகம்‌ 
இப்பழ இலவசமாக மின்‌-நூல்‌ (E-Book) வழவில்‌ வரக்கூடாது என்று நினைத்தீர்களானால்‌, தயவு 
செய்து எங்களை மன்னித்துக்கொள்ளுங்கள்‌. எங்களுடைய Wஎர்‌4றற எண்ணிற்கோ, மின்‌ 
அஞ்சலிலா (ர!) எங்களுக்கு தெரியப்புத்துங்கள்‌. உடனழயாக எங்களுடைய இணைய- 
தளத்திலிருந்து எருத்துவிருகிறோம்‌. 

Wishing you in the mighty name of Jesus Christ 


We had collected several thousands of old Tamil Spiritual Books which are 
rich in Sound Doctrines across various places of India for 7 years. Some of them 
are more than 200 years old books. We have spent millions of hours and money 
in scanning them and coverting them to E-Books. The work is still in progress. 
These E-books are published completely free of cost (Matt 10:8) forever. We give 
all the praise and glory to God for giving this wonderful opportunity to server 
Him. You can download thousands of similar Tamil Christian E-books from our 
website www.WordOfGod.in completely free of cost at any time. 

95% of these E-Books are not being printed now and their copyrights are 
already expired. The remaining books are sent as E-Books mostly with the 
permission from the Authors. If you feel that your books should not be published 
as E-Book freely, kindly execuse and forgive us. Please let us know the book 
details by WhatsApp or Email we will remove them from our website. 

வழி நடத்தும்‌ வல்ல தேவன்‌! 


(THE LORD OF ALL GUIDANCE) 


A. நாகவ PITCUAIMONT, M. Sc. 
MUNICIPAL WCHEN CHH DREN, 
HOSPITAI QUARTERS, 
TIRUNELVELI-627006. 


J. சாம்‌ ஜெபத்துரை 


வெளியிடுபவர்‌: 
ஏ. சாம்‌ ஜெயத்துரை 
80, ரெயில்வே ஸ்டேஷன்‌ ரோடு 
கோடம்பாக்கம்‌, சென்னை - 600 024. 


முதற்பதிப்பு : ஜூலை 1990 
நன்கொடை ரூ. 5/- 
வெளியீடு எண்‌ : 175 


அச்சிட்டோர்‌.- 

ஒரேப்‌ ஆர்ட்‌ பிரிண்டர்ஸ்‌ 

50, ரெயில்வே ஸ்டேஷன்‌ ரோடு 
கோடம்பாக்கம்‌, சென்னை - 600 024. 


அர்ப்பணம்‌ 


பாலியாயிருந்த என்னை கல்வாரிக்கு வழி 
நடத்தினார்‌. அங்கே என்னை தம்முடைய இரத்தத்‌ 
இனால்‌ பாவங்கள ற கழுவி சுத்திகரித்து நீதிமானாக்‌ 
இனர்‌. மட்டுமல்ல, இரட்சிப்பின்‌ அனுபவத்தி 
லிருந்து அபிஷேக அனுபவத்திற்குள்‌ அருமை 
யாய்‌ வழி நடத்தினார்‌. இந்த தேவன்‌ என்றென்று 
முள்ள சதாகாலமும்‌ நம்முடைய தேவன்‌. அவர்‌ 
நித்தியம்‌ வரை நடத்துவார்‌.இந்நூலை அவருக்கே 
அர்ப்பணிக்கிறேன்‌. 

பொருளடக்கம்‌ 


வழி நடத்தும்‌ வல்லதேவன்‌! 
அவர்மேல்‌ வைத்து விடுங்கள்‌! 
உன்னைத்‌ தெரிந்து கொண்டார்‌! 
சிறகுகளின்‌ கீழே! 

கோழி தன்‌ குஞ்சுகளை! 

அந்தச்‌ சேவல்‌! 

சேவல்‌ கூவும்‌ நோத்தில்‌! 
எங்கள்‌ குடும்பம்‌! 
வாரியிறைத்தும்‌! ட 
பாரத்தை வைத்து விடு! 

உன்‌ அலங்கத்திற்குள்ளே! 
வியாதியாயிருந்தேன்‌! 
உலகத்துக்கு... ! 

சத்துரு...! 

தடுப்புச்‌ சுவர்‌! 

பண அசை! 

பணமோ...! 

கணக்கொப்புவி! 

வழிநடத்தும்‌ வல்ல தேவன்‌! 


“தேவனுடைய உறுதியான அஸ்திபாரம்‌ நிலைத்திருக்‌ 
கிறது; கர்த்தர்‌ தம்முடையவர்களை அறிவார்‌”? 
(॥ தமோ 2:19). 


கர்த்தர்‌ தம்முடையவர்களை அறிவார்‌. சிறியவர்களா 
னாலும்‌ பெரியவர்களானாலும்‌ அவருடைய கண்கள்‌ அவர்‌ 
களைப்‌ பார்க்கிறது! 


தேவபிள்ளையே, அவர்‌ உன்னை அறிந்திருக்கிறார்‌. நீ 
அவருடைய கையில்‌ இருக்கிறாய்‌ என்பதை மறந்து 
போகாதே! 


கோடாகோடி நட்சத்திரங்கள்‌ வானமண்டலத்தில்‌ 
இருந்தாலும்‌ கர்த்தர்‌ ஒவ்வொன்றையும்‌ பேர்‌ சொல்லி 
அழைக்கிறார்‌. 

ஒவ்வொன்றையும்‌ அதனதன்‌ பாதையிலே நேர்த்தி 
யாய்‌, செம்மையாய்‌ ஓடும்படி அவர்‌ செய்கிறார்‌. 


இந்த உலகத்திலே 500 கோடி மக்கள்‌ இருந்தாலும்‌ 
ஒவ்வொருவரையும்‌ அவர்‌ அறிந்திருக்கிறார்‌. ஒவ்வொருவரு 
டைய ஜெபங்களும்‌ அவருக்குக்‌ கேட்கும்‌. 


வனாந்தரத்தில்‌ கர்த்தர்‌ மோசேயைப்‌ பார்த்து, 
மோசே, உன்னை பேர்‌ சொல்லி அழைத்து அறிந்திருக்க 
றேன்‌ என்றார்‌ (யாத்‌ 39:17). 


அந்த வார்த்தை மோசேக்கு எத்தனை ஆறுதலாய்‌ 
இருந்திருக்கும்‌ என்று யோசித்துப்‌ பாருங்கள்‌! அந்த அரு 
மையான தேவன்‌ நம்மைப்‌ பேர்‌ சொல்லி அழைத்து அறிந்‌. 
திருக்கிறார்‌. 

தம்முடைய துயரங்கள்‌ ஒவ்வொன்றையும்‌ அறிந்திருக்‌ 
கிறார்‌. நம்முடைய மன வியாகுலங்கள்‌ ஒவ்வொன்றையும்‌ 
அறிந்திருக்கிறார்‌. நமது இருதயத்தின்‌ ஏக்கங்கள்‌; 
மூச்சுகள்‌ ஒவ்வொன்றையும்‌ அறிந்திருக்கிறார்‌ . 

பலவேளைகளில்‌ மனைவியின்‌ தயரங்களை கணவன்கூட | 
அறிவதில்லை; பிள்ளைகளின்‌ துயரங்களை பெற்றெடுத்த 
பெற்றோரே அறிவதில்லை! 


பெரு 


ஆனால்‌ கர்த்தர்‌ நம்மை அறிந்திருக்கிறது எத்தனை 
அருமையான ஒரு காரியம்‌! மோசே, நான்‌ உன்னை அறிந்‌ 
திருக்கிறேன்‌ என்று அவர்‌ சொல்லுகிறார்‌. 

மோசேயைக்‌ குறித்து அவர்‌ என்ன அறிந்திருந்தார்‌? 
ஆம்‌, வாலிபநாளில்‌ மோசே கர்த்தருக்கென்று செய்தி | 
ருந்த பிரதிஷ்டையை அறிந்திருந்தார்‌ | 

மோசேயின்‌ தியாகங்கள்‌ ஒவ்வொன்றையும்‌ அறிந்தி 
ருந்தார்‌. 

மோசே பெரியவனானபோது பார்வோனுடைய குமா 
ஈத்தியின்‌ மகன்‌ என்னப்படுவதை வெறுத்ததை அறிந்‌ 
திருந்தார்‌. 2 

தேவனுடைய பிள்ளைகளோடு பாடநுபவிக்க தன்னை 
ஓப்புக்கொடுத்ததை அறிந்திருந்தார்‌. 

அந்த மோசேயை அவரால்‌ எப்படி மறக்க இயலும்‌? 
தேவனுடைய அன்பு மோசேயின்மேல்‌ அளவில்லாமல்‌ 
பொங்கினது. 


மோசே வனாந்தரத்தில்‌ ஆடுகளை மேய்த்துக்கொண்டு 
யாராலும்‌ அறியப்படா தவனாய்‌ இருந்த வேளையில்‌ அந்த 
ஓரேப்‌ பர்வதத்தில்‌, கர்த்தர்‌ மோசேயைப்‌ பார்த்து 
2மாசே,மோசே என்று அன்புடன்‌ அழைத்தார்‌ (யாத்‌4:1) , 


இன்றைக்கும்கூட கர்த்தர்‌ நம்மையும்‌ அறிந்திருக்‌ 
கிறார்‌; நம்மை அழைக்கிறார்‌. 


di 


“என்‌ மகனே, மகளே, பயப்படாதே, உன்னை மீட்டுக்‌ 
கொண்டேன்‌; உன்னைப்‌ பேர்சொல்லி அழைத்தேன்‌, நீ 
என்னுடையவன்‌ , என்னுடையவள்‌ ”' என்று சொல்லி 
நம்மைத்‌ தேற்றுகிறார்‌! 

ஆம்‌, அவர்‌ நம்மைப்‌ பேர்சொல்லி அழைத்து அறிந்‌ 
இருக்கிறார்‌. நாம்‌ ஆவிக்குரிய ஜீவியத்தில்‌ முன்னேற 
எடுக்கும்‌ ஒவ்வொரு முயற்சியையும்‌ அறிந்திருக்கிறார்‌ . 
நமது பிரதிஷ்டை, தீர்மானங்கள்‌ எல்லாவற்றையும்‌ 
அவர்‌ அறிகிறார்‌. 

ஒருவேளை உன்னைக்‌ குறித்து நீயே அறியாமல்‌ இருக்க 
லாம்‌. உன்னுடைய தாலந்து, திறமைகளைக்‌ குறித்து நீயே 
தெரிந்து கொள்ளாமல்‌ காலத்தைக்‌ கடத்தலாம்‌. 

ஆனால்‌, உன்னை அறிந்திருக்கிற கர்த்தர்‌ உன்‌ திறமை 
களையும்‌, தாலந்துகளையும்‌ எடுத்து பயன்படுத்த உன்னை 
பேர்சொல்லி அழைக்கிறார்‌. 

தேவபிள்ளையே, அவர்‌ உன்னை அறிந்திருக்கிறார்‌. நீ 
அவருடைய பலத்த கரத்தில்‌ அடங்கியிருந்தபடியினால்‌ 
அவர்‌ நிச்சயமாகவே உன்னை ஏற்ற காலத்தில்‌ உயர்த்து 
வார்‌. 

நீ அவருடைய மேய்ச்சலின்‌ ஆடாய்‌ இருக்கிறாய்‌ 
அல்லவா? உன்னுடைய மேய்ப்பர்‌ உன்னை அறிந்திருக்‌ 
கிறார்‌! 

“ஏன்‌ ஆடுகள்‌ என்‌ சத்தத்திற்குச்‌ செவிகொடுக்‌ 
றெது; நான்‌ அவைகளை அறிந்திருக்கிறேன்‌, அவைகள்‌ 
எனக்குப்‌ பின்செல்லுறெது”' (யோவான்‌ 10:27). 


கவல 

அவர்‌ மேல்‌ வைத்துவிடுங்கள்‌! 


““அவர்‌ உங்களை விசாரிக்கிறவரானபடியால்‌, உங்கள்‌ 
கவலைகளையெல்லாம்‌ அவர்மேல்‌ வைத்துவிடுங்கள்‌ ** 
(1 பேது 5:7). 


கவலைகள்‌ ஒரு மனுஷனைத்‌ தாக்கும்போது அவன்‌ 
தொய்ந்து போகிறான்‌. உள்ளத்தின்‌ கவலை உடலை 
நோய்களாக தாச்குஇறது. எந்த ஒரு மனிதன்‌ தன்‌ கவலை 
களை கர்த்தர்மேல்‌ வைத்துவிடுகிறானோ அவன்‌ ஆறுதலை 
யும்‌ சமாதானத்தையும்‌ பெறுகிறான்‌. 


ஒருசமயம்‌ உயர்ந்த அரசாங்க அதிகாரி ஒருவர்‌ இரத்த. 
அழுத்த நோயினால்‌ மிகவும்‌ பாதிக்கப்பட்டிருந்தார்‌ அவ 


ருடைய அலுவலகத்தில்‌ கீழ்மட்ட அதிகாரிகள்‌ அவருக்கு ' 


கீழ்ப்படியவில்லை மேல்மட்ட அதிகாரிகள்‌ மிக அதிகமான 
பொறுப்பை அவருக்கு இணித்து திக்குமுக்காடச்‌ செய்தார்‌ 
கள்‌. இரவும்‌ பகலும்‌ தாங்க முடியாத வேலை. யாரையும்‌: 
அவரால்‌ திருப்திப்படுத்த முடியவில்லை. எல்லாம்‌ அவரு 
டைய கட்டுக்கடங்காமல்‌ போய்க்கொண்டிருந்தது. 


ஒரு பெரிய மண்சாக்கு மூட்டையை இழுக்கச்‌ சொன்னா. 
லும்‌ உயிரை விட்டாவது இழுத்து பார்ப்பேன்‌. ஆனால்‌ ஒரு 
லாரி நிறைய எடையுள்ள மூட்டையை இழுக்கச்‌ செய்‌. 
தால்‌ நான்‌ என்ன செய்வேன்‌ என்று அங்கலாய்த்தார்‌. 


இரவும்‌ பகலும்‌ கவலையினால்‌ தாக்குண்டு தத்தளித்த. 
அவர்‌ உணவை மறந்தார்‌. உறக்கத்தை மறந்தார்‌. 
சுகபோகத்தை மறந்தார்‌. கண்ணீர்‌ வடித்துக்கொண்டே 
முடிவில்‌ இருதய நோய்‌ மிகக்‌ கொடூரமாக அவரை 


தாக்கவே டாக்டர்கள்‌ வந்து பல மருந்துகளைக்‌ கொடுத்துப்‌ 

பார்த்தார்கள்‌. இரத்த அழுத்தம்‌ குறையவும்‌ இல்லை, 
மருந்துகளினால்‌ எந்த பிரயோ ஜனமும்‌ ஏற்படவும்‌ இல்லை, 


அடுக்க நாள்‌ அவர்‌ யாரையும்‌ பார்‌ க்க விரும்பாமல்‌ 
கனியாய்‌ ஒரு அறையிலே நேரம்‌ செலவளிக்க விரும்பினார்‌ - 
அந்த நாளிலே அவருடைய உடல்நலத்தில்‌ பெரிய மாறு 
தல்‌ ஏற்பட்டது. அடுத்த நாள்‌ டாக்டர்கள்‌ வந்து மீண்டும்‌ 
அவரைச்‌ சோடித்துப்‌ பார்த்தபோது இரத்த அழுத்தம்‌ 
ரிகவும்‌ சாகாரணமாய்‌ இருந்தது. நோய்‌ போன்ற அறி 
குறிகளும்‌ இல்லை. 


டாக்டர்கள்‌ மிகவும்‌ ஆச்சரியப்பட்டார்கள்‌. நீங்கள்‌ 
நேற்று மருந்து சாப்பிட்டீர்களா என்று கேட்டார்கள்‌ - 


அவர்‌ சொன்னார்‌, **இல்லை. நேற்று முழுவதும்‌ ஜெபம்‌ 
டண்ணிக்கொண்டிருந்தேன்‌. ஒரு நீண்ட பேப்பர்‌ ஒன்றை 
எடுத்தேன்‌. என்‌ அலுவலகத்திலுள்ள எல்லா கவலைகளை 
யம்‌ வரிசையாக எழுதினேன்‌. அதன்‌ பின்பு வீட்டிலுள்ள 
ஓவ்வொரு கவலையாக எழுதினேன்‌. என்‌ இனத்தவர்களின்‌ 
மத்தியிலே எனக்கு ஏற்பட்ட கவலைகள்‌ எல்லாவற்றையும்‌ 
எழுதினேன்‌. அவ்வளவற்றையும்‌ கர்த்தர்மேல்‌ வைத்தேன்‌ . 


இயேசுவே,சிலுவையிலே என்னுடைய பாவபாரங்கள்‌ 
எல்லாவற்றையும்‌ சுமந்து தீர்த்தீரே. இந்த கவலைகளையும்‌ 
நீர்தான்‌ சுமக்க வேண்டுமென்று அவர்மேல்‌ இறக்கி 
வைத்தேன்‌. அப்போது என்‌ உள்ளத்திலிருந்து பாரம்‌ 
கறைந்ததைப்போல தோன்றினது. கர்த்தர்‌ எல்லாவற்றை 
யம்‌ ஏற்றுக்கொண்டார்‌ என்ற விசுவாசத்தோடும்‌ அவரை 
ஸ்தோத்தரிக்க ஆரம்பித்தேன்‌. .-ஸ்தோத்தரிக்க, ஸ்கதோத்‌ 
ரிக்க உள்ளம்‌ பரவசமானது. கர்த்தருடைய பிரசன்னத்‌ 
9ல்‌ அளவில்லாமல்‌ களிகூரத்‌ தொடங்கினேன்‌. 


இனி ஆண்டவருக்காக நான்‌ என்னென்ன செய்ய 
லாம்‌. என்னென்ன ஊழியங்களை நிறைவேற்றலாம்‌ என்று 
சிந்‌ இத்து அவைகளையும்‌ தனியாக எழுதி வைப்பேன்‌. 

என்‌ சரீரம்‌ குணமாக வேண்டுமென்று நான்‌ ஜெபிக்க 
வில்லை. ஆனால்‌ என்‌ கவலைகளை கர்த்தர்மேல்‌ இறக்கி 
வைத்தவுடனே தானாகவே நான்‌ குணமடைந்திருக்கிறதை 
எண்டேன்‌”! என்றார்‌. 


தேவபிள்ளையே, நீ சுவலைப்பட்டால்‌ சாத்தானுக்கு 
ஒரே கொண்டாட்டமாய்‌ இருக்கும்‌. அவன்‌ அலையலையான 
கவலைகளை தொடர்ந்து கொண்டுவந்துகொண்டே இருப்‌ 
பான்‌. அதே நேரத்தில்‌ அந்த கவலைகளை கர்த்தர்மேல்‌ 


அறக்கி வைத்தால்‌, ஆறுதலையும்‌ சமாதானத்தையும்‌ 
பெறுவாய்‌. 


அநேகருடைய உள்ளத்தை இந்தக்‌ கவலையான து ஒரு 
ப்ளை ப்போல குத்தி இருதயத்தைக்‌ கிழிக்கிறது. 

சிலருக்கு என்னத்தை உண்போம்‌, என்னத்தைக்‌ குடிப்‌ 
பாம்‌,என்னத்தை உடுப்போம்‌ என்கிற கவலை (மத்‌ 6:31). 
சிலருக்கு எதிர்காலத்தைக்‌ குறித்த கவலை. சிலருக்கு குடும்‌ 
பத்தைக்‌ குறித்த கவலை. சிலருக்கு நோய்களைப்‌ பற்றிய 


கவலை. 


இந்த கவலையானது நமக்கும்‌ ஆண்‌ டவருக்குமிடையே 
இனிமையான தொடர்பை நெருக்கிவிடுகிறது. அவர்கள்‌ 
முள்‌ உள்ள இடங்களில்‌ விதைக்கப்பட்ட விதைகளைப்‌ 
பால இருக்கிறார்கள்‌. 


வேதம்‌ சொல்லுகிறது, “முள்ளுள்ள இடங்களில்‌ 
வதைக்கப்பட்டவர்கள்‌ வசனத்தைக்‌ கேட்கிறவர்களாயி 
ருக்கிறர்கள்‌; கேட்டவுடனே போய்‌, பிரபஞ்சத்திற்குரிய 
கவலைகளினாலும்‌ ஐசுவரியத்தினாலும்‌ சிற்றின்பங்களினா 

லும்‌ நெருக்கப்பட்டு, பலன்கொடாதிருக்கிறார்கள்‌ *” 
(லூக்‌ 8:14). 


ேவபிள்‌ ளயே, கவலைப்படுவதினால்‌ ஒரு பிரயோஜன 
மும்‌ உனக்கு நேரிடப்போவதில்லை. இயேசு சொன்னார்‌ , 
“சவலைப்படுகிறதினாலே உங்களில்‌ எவன்‌ தன்‌ சரீர 
அளவோட ஒரு முழத்தைக்‌ கூட்டுவான்‌?'" (மத்‌ 7:27). 

வதான்‌ அப்போஸ்தலனாகிய பவுல்‌ எழுதுகிறார்‌ 


ஆகே 
“அவர்‌ உங்களை விசாரிக்கிறவரானபடியால்‌, உங்கள்‌ 
கவலைகளையெல்லாம்‌ அவர்மேல்‌ வைத்துவிடுங்கள்‌” ' 
(॥ பேதுரு 5:7). 
அவர்‌ 


தர்‌ த்தர்மேல்‌ உன்‌ பாரத்தை வைத்துவிடு, 
உன்னை ஆதரிப்பார்‌” (சங்‌ 55:22). 


அத்தியாயம்‌ 8 





உன்னைத்‌ தெரித்துகொண்டார்‌! 


““பலமுள்ளவைகளை வெட்கப்படுத்தும்படி தேவன்‌ 
உலகத்தில்‌ பலவீனமானவைகளைத்‌ தெரிந்துகொண்டார்‌”' 
(1! கொரி 1:27). 


கேவபிள்ளையே, நீ உன்னை பெலவீனன்‌ என்று 
எண்ணுகிறாயா? கர்த்தருக்குள்‌ மகிழ்ந்து களிகூரு. 
பலவான்களை வெட்கப்படுத்தும்படி வல்லமையாக .அவர்‌ | 
உன்னை பயன்படுத்த முடியும்‌. 


நான்‌ பாளையங்கோட்டை கல்லூரியில்‌ படித்துக்‌ 
கொண்டிருக்கும்போது தற்செயலாக, அடைக்கப்பட்ட 
ஒரு அறைக்குள்‌ மறைந்து வாழ்ந்த ஒரு போதகரை சந்தித்‌ 
தேன்‌ அவருடைய வேத அறிவு, அவருடைய "ஜெப 
ஜீவியம்‌, அவருக்குள்ளிருந்த தெய்வீக அன்பு என்னை பிர 
மிக்கச்‌ செய்தது. உலகத்தார்‌ அவரை அறியவில்லை. சரீரப்‌ 
பிரகாரமாக அவர்‌ குஷ்டநோய்‌ பிடித்தவரும்‌ மிகவும்‌ 
பெலவீனருமாய்‌ இருந்தார்‌. ஆகவே ஜனங்கள்‌ அவரை 
தனியாக ஒரு அறைக்குள்‌ அடைத்து வைத்திருந்தார்கள்‌. 


கல்லூரிபில்‌ எனக்கு கிடைத்த சிறு று பாக்கெட்‌ 
பணத்தைக்‌ கொண்டு அவருக்கு ஏதாகிலும்‌ பொருட்களை 
யும்‌ பிஸ்கட்டுகளையும்‌, சோப்பு முகலானவைகளையும்‌ 
வாங்கிக்கொண்டு அவரை பார்க்க போவேன்‌. அவரோடு 
செலவளித்த ஒவ்வொரு நிமிட நேரமும்‌ எனக்கு நித்யெ 
மான ஆசீர்வாதமாக இருந்தது. வேதத்திலே ஆழமான 
சத்தியங்களை அவர்‌ எனக்கு விளக்கிக்‌ கொடுத்தார்‌ . 
சிறு சிறு உதாரணங்கள்‌, உவமானங்கள்‌, உவமேயங்‌ 
களாலும்‌ மிகப்பெரிய கருத்துக்களை என்‌ உள்ளத்தில்‌ 
நீங்காதபடி நிலைத்து நிற்கச்‌ செய்தார்‌. 

எத்தனையோ ஆண்டுகளுக்கு பிறகு நான்‌ எழுத்தாளனான 
பாது அலர்‌ எனக்கு கொடுத்த தேவனுடைய ர கசியங்க 
ல்லாம்‌ ஆயிரமாயிரம்‌ மக்களோடுகூட்‌ பகிர்ந்து 
கொள்ளக்கூட, யதாய்‌ இருந்தது. 
அம்‌, பெலவீனமான, நோய்வாய்ப்பட்ட அந்த 
,கோதரன்‌ பூட்‌ டப்பட்ட அறையிலே என்னேடுகூட 
ர்ந்து கொண்டவைகளை நான்‌ பெரிய பெரிய கன்‌ 
2 வன்ஷன்‌ கூட்டங்களிலே அறிவிக்க ஏதுவாயிற்று. 
றன்றைக்கும்‌ கர்த்தர்‌ பெலவீனர்களை, ஞானமற்றவர்களை। 
'டிப்பறிவு இல்லா தவர்களை தெரிந்து கொள்டறார்‌. வேதம்‌ 
சொல்கிறது, “உள்ளவைகளை அவமாக்கும்படி, உலகத்‌ 
ன்‌ இழிவானவைகள்‌யும்‌, அற்பமாய்‌ எண்ணப்‌ 
பட்டவைகளையும்‌, இல்லாதவைகளையும்‌, தேவன்‌ தெரிந்து 
-கரண்டார்‌'' (1 கொரி 1:28). 


நீங்கள்‌ இந்தியாவிற்கு சுவிசேஷகனாய்‌ ஜெர்மனியி 
ருந்து வந்த சீகன்பால்கு என்பவரைக்‌ குறித்து அறிந்‌ 
?நப்பீர்கள்‌. அவரை ஜெர்மன்‌ தேசத்து அரசன்‌ இந்தியா 
விற்கு அனுப்பிவைத்தபோது அவருக்கு வயது 23 தரங்கம்‌ 
டி என்ற இடத்தில்‌ அவர்‌ வந்து இறங்கியபோது 
)ந்தியாவில்‌ இருந்த டச்சுஆட்சி பீடத்தில்‌ உள்ளவர்கள்‌ 
எந்த வரவேற்பும்‌ கொடுக்கவில்லை. 


அவர்‌ ஜெர்மனியில்‌ இருந்து புறப்படும்போதே 
ரிகவும்‌ பெலவீனமுள்ளவராய்‌ நோய்வாய்ப்பட்டவராய்த்‌ 
சான்‌ புறப்பட்டார்‌. சில மணி நேரங்களுக்கு ஒருமுறை 
"வர்‌ மருந்து சாப்பிட்டுக்‌ கொண்டே இருக்க வேண்டிய 
ருந்தது. அவருடைய இருதயம்‌ மிகவும்‌ பெலவீனமாய்‌ 
எந்க நேரம்‌ நின்றுவிடும்‌ என்று தெரியாத சூழ்நிலையில்‌ 
இருந்தது. அந்த பெலவீனத்தின்‌ மத்தியிலும்‌ கர்த்தரு 
டைய கட்டளைக்கு கீழ்ப்படிந்து, நீண்ட கடல்‌ பிரய 
ணம்‌ செய்து இந்தியாவிற்கு வந்தார்‌ 


அவர்‌ தன்‌ சுய சரித்திரத்தை குறித்து எழுதும்போது 
ஒருமணி நேரமாவது ஒரு மனிதனுக்காவது ஆண்டவரு 

டைய நற்செய்தியைச்‌ சொல்லாமல்‌ நான்‌ என்‌ வாழ்க்‌ 
கையைக்‌ கழிக்கதேயில்லை என்று குறிப்பிடுகிறார்‌. அவர்‌ 
மலமாய்‌ ஆயிரக்கணக்கானபேர்‌ இரட்சிக்கப்பட்டார்கள்‌. 


அவர்‌ பெலவினமான நிலையில்‌ இன்று மரிப்பாரோ 
களை மரிப்பாரோ என்ற சூழ்நிலையில்‌ வாழ்ந்தபோதிலும்‌ 
ஊமியத்திலே மிகவும்‌ உற்சாகமுடையவராய்‌ இருந்தார்‌. 


தனது 23-ம்‌ வயதில்‌ இந்தியாவிற்கு வந்த அவர்‌ தன்‌ 
6-வது வயகில்‌ மரிக்க வேண்டியதாயிற்று. அதற்கு முன்‌ 
பாக புதிய ஏற்பாடு முழுவதையும்‌ தமிழில்‌ மொழி 
பெயர்த்து அச்சிட்டு வழங்கினார்‌. மரணமடைறெ நேரத்‌ 
சில்‌ பழைய ஏற்பாட்டிலிருந்து ஆரம்பித்து ரூத்தின்‌ சரித்‌ 
ரம்‌ வரையிலும்‌ மொழிபெயர்த்து முடித்து விட்டார்‌. 
கமிழக திருச்சபை அவருக்கு மிகவும்‌ கடமைப்பட்டிருக்‌ 
கிறது, 


தேவபிள்ளையே, நீ ஒருவேளை வியாஇப்பட்டவனாய்‌ 
இருக்கலாம்‌; சரீரத்திலே பல பெலவீனங்கள்‌ தாக்கி தடு 
மாமிக்கொண்டிருக்கலாம்‌. கலங்காதே! இந்த சூழ்நிலை 
பிலும்‌ நீ கர்த்தருக்காக உழைக்க முடியும்‌. அரிய பெரிய 
காரியங்களைச்‌ செய்ய முடியும்‌! 


அப்போஸ்தலனாகிய பவுலை நோக்கிப்‌ பாருங்கள்‌. 
அவரும்‌ சரீர பெலவீனப்பட்டவர்‌ தான்‌, அவருக்கும்‌ 
மாம்சத்தில்‌ ஒரு முள்‌ கொடுக்கப்பட்டிருந்தது. அந்த 
முன்‌ இடைவிடாமல்‌ அவரை தைத்து வேதனைப்படுத்திக்‌. 
கொண்டே இருந்தது. அவர்‌ அதைத்‌ தாங்கக்கூடாதவ 
ராய்‌ தவித்தார்‌ (॥ கொரி 12:7). 


அந்த அப்போஸ்தலனாகிய பவுல்‌ எழுதுகிறார்‌, “உங்க 
களுக்குத்‌ தெரித்திருக்கிறபடி, நான்‌ சரீர பலவீனத்தோடு 
முதலாந்தரம்‌ உங்களுக்குச்‌ சுவிசேஷத்தைப்‌ பிரசங்கித்‌ 
பதன்‌. அப்படியிருந்தும்‌, என்‌ சரீரத்தில்‌ உண்டாயிருக்‌ 
கிற சோதனையை நீங்கள்‌ அசட்‌ டைபண்ணாமலும்‌, 


15 


ரோசியாமலும்‌, தேவ தூதனைப்டோலவும்‌, கிறிஸ்து 
*பசுவைப்போலவும்‌, என்னை ஏற்றுக்கொண்டீர்கள்‌ '' 
ன்று குறிப்பிடுகிறார்‌ (கலா 4:13,14). i 


அவர்‌ பலமுறை தன்னுடைய சரீரத்தில்‌ பெலவீனமும்‌ 
சாதனையும்‌, முள்ளும்‌ நீங்கும்படி தேவனிடத்தில்‌ 
ன்ரடி ஜெபித்தார்‌. ஆனால்‌ கர்த்தரோ அந்த பெல 
பத்தின்‌ மத்தியிலே அவருக்கு திருபையைத்தான்‌ அள 
லாமல்‌ கொடுத்தாரே தவிர, அந்த முள்ளை நீக்கிப்‌ 
பாடவில்லை. என்‌ கிருபை உனக்குப்‌ போதும்‌ என்று 
தவன்‌ தேற்றினார்‌. 
பலவீனமான பவுல்‌ கிறிஸ்துவை நோக்கிப்‌ பார்த்து 
ன பெலப்படுத்தினார்‌. “என்னைப்‌ பெலட்படுத்துகிற 
ரிஸ்‌ துவினாலே எல்லாவற்றையுஞ்செய்ய எனக்குப்‌ 
லனுண்டு'” என்று சொல்லி ஊழியத்திலே இவிரமாய்‌ 
 றங்கினார்‌ (பிலிப்‌ 4:13). இடைவிடாமல்‌ பிரயாணஞ்‌ 
;ய்தார்‌. ஏராளமான சபையை நிறுவினார்‌. சபைகளை 
'பலப்படுத்துநறெ பதினான்கு நிருபங்களை எழுதிக்‌ கொடுத்‌ 


தேவபிள்ளையே, உன்‌ தேவன்‌ பட்சபாதமுள்ள தேவ 
எல்ல, பெலவீனமான பவுலை பெலப்படுத்தின கர்த்தர்‌ 
"4 சயமாகவே உன்னையும்‌ பெலப்படுத்துவார்‌. நீ உன்னை 
பலவீனன்‌ என்று எண்ணி சோர்ந்து போகாதே. உன்னை 
"பலப்படுத்துகிற கிறிஸ்துவினாலே பெலன்கொள்வாயாக! 


“பூலவீனனும்‌ தன்னைப்‌ பலவான்‌ என்று சொல்‌. 
பானாக”” (யோவேல்‌ 3:10). 


கல்‌ 





அத்தியாயம்‌ க்‌ 










சிறகுகளின்‌ கீே 


்‌ “கோழி தன்‌ குஞ்சுகளைத்‌ தன்‌ சிறகுகளின்‌ 80 

கூட்டிச்‌ சேர்த்துக்கொள்ளும்வண்ணமாக...”” 

(லூக்கா 13:34, 

கர்த்தருக்கும்‌ நமக்கும்‌ "உள்ள உறவை கர்த்‌ 
எத்தனை அருமையாய்‌ விளக்குகிறார்‌ பாருங்கள்‌! 


தாய்க்கோ ழிக்கும்‌ குஞ்சுகளுக்கும்‌ உள்ள உறை 
அவர்‌ படம்‌ பிடித்துக்‌ காட்டுகிறார்‌. வேதத்தில்‌ இப்படி 
பட்ட அருமையான உவமை, உவமானங்கள்‌ ஏராள 


உண்டு. 


கர்த்தர்‌ நமக்கு நல்ல மேய்ப்பனாய்‌ இருக்கிறார்‌, நா! 
அவருடைய மேய்ச்சலின்‌ ஆடுகளாய்‌ இருக்கிறோம்‌. 


கர்த்தர்‌ ராஜ சிங்கமாய்‌ இருக்கிறார்‌, நாம்‌ இங்‌ 
குட்டிகளாய்‌ இருக்கிறோம்‌. 


கர்த்தர்‌ நல்ல திராட்சச்‌ செடியாய்‌ இருக்கிறார்‌, நா 
கொடிகளாய்‌ இருக்கிறோம்‌. 


அவர்‌ நமக்கு தலையாய்‌ இருக்கிறார்‌, நாம்‌ அவருடைய 
சரீரமாய்‌, அவயவங்களாய்‌ இருக்கிறோம்‌. 


இங்கே பாருங்கள்‌, கர்த்தர்‌ மிக அன்போடு, “கோழி 
தன்‌ குஞ்சுகளைத்‌ தன்‌ செட்டையின்‌$£ழ்‌ கூட்டிச்சேர்த்துக்‌ 
கொள்ளும்வண்ணமாக'* என்று குறிப்பிடுகிருர்‌. 


நான்‌ சிறுவனாய்‌ இருக்கும்போது எங்கள்‌ லீட்டில்‌ 
முட்டை வைத்து அதன்மேல்‌ கோழியை அடை வைப்பார்‌ 
கள்‌. குஞ்சுகள்‌ எப்போது வெளிவரும்‌ என்று ஒவ்வொரு 
நாளாக எண்ணிக்கொண்டே இருப்போம்‌. 


மா. 


தடை சியில்‌ ஒவ்வொரு முட்டையிலும்‌ இறு சிறு 
வாரம்‌ ஏற்படும்‌. அதன்‌ வழியாய்‌ குஞ்சுகள்‌ வெளியே 
ந்துவிடும்‌. 

ஓவ்வொரு குஞ்சும்‌ தாயினுடைய செட்டைகளின்‌ 
றகுகளின்‌ வழியாக தலையை வெளியே தூக்கிப்‌ பார்க்‌. 
ம்‌. தாயோடு இரை மேய்வதற்கு புறப்படும்‌. 


திடீரென்று பருந்தோ, அல்லது காகமோ குஞ்சுகளை 

நாக்கி வட்டமிட்டால்‌, தாய்க்கோழி உடனே ஒரு 

'ச்சரிப்புக்குரல்‌ கொடுக்கும்‌. குஞ்சுகள்‌ உடனே ஓடிவந்து 
தாயின்‌ சிறகுகளின்‌ £ழே ஒளிந்துகொள்ளும்‌. 


கர்த்தர்‌ மாத்திரமே நம்மைத்‌ தம்முடைய செட்டை 
களின்‌ பாதுகாப்பிலே வைத்திருந்து உயர்த்த விரும்பு 
கிறார்‌. குஞ்சுகள்‌ வளர்ந்து பெரிதாகும்வரையிலும்‌ 


தாயின்‌ மறைவு அவைகளுக்கு மிகவும்‌ அவசியமாய்‌ இருக்‌ 
கிறது. 


அதுபோலவே இறிஸ்‌ துவினுடைய வருகைபரியந்த 
மும்‌ நமக்கு கர்த்தரின்‌ அடைக்கலமும்‌ பாதுகாப்பும்‌ 
மிகவும்‌ அவசியம்‌. 


காரணம்‌ சாத்தான்‌ பருந்தைப்‌ போல வட்டமிடு 
திறான்‌. தங்கத்தைப்‌ போல யாரை விழுங்கலாம்‌ என்று 
 வகைதேடிச்‌ சுற்றித்‌ திரிகிறான்‌. 
| 


அவனுக்கு கொஞ்சகாலம்‌ மாத்திரமே உண்டு 
என்று அறிந்து, தெரிந்துகொள்ளப்பட்டவர்களை வஞ்சிக்க 
முயற்சிக்கிறான்‌ (| பேதுரு 9/8) 


அதே நேரத்தில்‌ கர்த்தர்‌ நமக்கு அடைக்கலம்‌ கொடுக்‌ 


திறர்‌. தன்‌ செட்டையின்‌ நிழலிலே மூடி மறைத்துக்‌ 
காத்துக்‌ கொள்கிறார்‌. வேதம்‌ என்ன சொல்கிறது 
தெர்யுமா? :*உன்னதமானவரின்‌ மறைவிலிருக்கிறவன்‌ 


சர்வவல்லவருடைய நிழலில்‌ தங்குவான்‌ 


ப 


18 








நான்‌ கர்த்தரை நோக்கி: நீர்‌ என்‌ அடைக்கல 
என்‌ தேவன்‌, நான்‌ நம்பியிருக்கிறவர்‌ என்‌ 
சொல்லுவேன்‌, 


தேவன்‌ உன்னை வேடனுடைய கண்ணிக்கும்‌, பாழ 
கும்‌ கொள்ளைநோய்க்கும்‌ தப்புவிப்பார்‌. 


அவர்‌ தமது சிறகுகளாலே உன்னை மூடுவார்‌; ௮ 
செட்டைகளின்‌ கீழே அடைக்கலம்‌ புகுவாய்‌ 
(சங்‌ 91:1-4). தேவபிள்ளையே, நம்முடைய எல்லா ப 
யாளியின்‌ கைக்கும்‌ தப்புவிக்கும்படி கிறிஸ்துவே நமக்‌ 
புகலிடமாய்‌ இருக்கிறார்‌. 


பரலோக தேவனே நமது தஞ்சமும்‌ பாதுகா 
மானவர்‌. ஆகவே ஓரு இங்கும்‌ நம்மைத்‌ தாக்காது. 

யாக்கோபுக்கு விரோதமான மந்திரமும்‌ இல்‌ 
இஸ்ரவேலுக்கு விரோதமான குறிசொல்லுதலும்‌ இல்‌ 


ஆகவே, மந்திரவாதிகளைக்குறித்தோ, பில்லி சூனிய 
களைக்குறித்தோ, செய்வினைகளைக்‌ குறித்தோ கொஞ்சமு 


கலங்காதே. 


அன்று எருசலேம்‌ குடிகளைக்‌ கர்த்தர்‌ பார்த்தபோது 
அவர்‌ எருசலேமுக்காக கண்ணீர்‌ விட்டு அழவேண்டி௰ 
தாயிற்று. 

ஏனென்றால்‌ ஒரு தாய்க்கோழி கோழிக்குஞ்சுக்கு வர! 
போகிற ஆபத்தை எச்சரிக்கையாக அறிவிப்பதைப்‌ போஃ 
இயேசு கிறிஸ்து இஸ்ரவேல்‌ ஜனங்களுக்கு வரப்போகி 
அழிவைப்‌ பற்றி பலமுறை எச்சரித்தார்‌. 

ஆலால்‌ அவர்களோ செவிசாய்க்கவில்லை. 

இடீரென்று எருசலேமுக்கு ஆபத்து வந்தது. ௧. பி 
70-ல்‌ தீத்துராயன்‌ எருசலேமின்மேல்‌ படையெடுத்த 
வந்து எருசலேமை தரைமட்டமாய்‌ இடித்து! 
போட்டான்‌. 

ஒரு கல்லின்மேல்‌ ஒரு கல்‌ இராதபடி முற்றிலும்‌ 
வழிந்து தரைமட்டமாய்ப்‌ போனது. 


தேவபிள்ளையே, தேவனுடைய அன்‌ பின்‌ அழைப்புக்கு 
எப்போதும்‌ செவிகொடுக்க தீர்மானித்துக்‌ கொள்‌. 
இதோ, அந்திக்கிறிஸ்துவினுடைய வருகை சமீபமாக 
விட்டது! 


இனி வரப்போகிற உபத்திரவங்களுக்கெல்லாம்‌ தப்பிக்‌ 
கொள்ளும்படி கிறிஸ்துவினுடைய செட்டையின்‌ நிழ 
லுக்கு ஓடி. வந்து விடுவாயா? 


தழுகு தன்‌ கூட்டைக்‌ கலைத்து, தன்‌ குஞ்சுகளின்‌ மேல்‌ 
ுசைவாடி, தன்‌ செட்டைகளை விரித்து அவைகளை 
எடுத்து, அவைகளைத்‌ தன்‌ செட்டைகளின்மேல்‌ சுமந்து 
கொண்டு போகிறது போல, கர்த்தர்‌ ஒருவரே அவனை வழி 
நடத்தினார்‌” (உபா 32:11). 













அத்தியாயம்‌ 5 
கோழி தன்‌ குஞ்சுகளை. 


கோழி குன்‌ குஞ்சுகளைக்‌ கன்‌ சிறகுகளின்‌ ழே ௯ 
டின்‌ சேர்ஞ்துல்‌ கொள்ளும்‌ வண்ணமாக... (மஞ்‌ 3907 


இயசுறிஸ்து குல்னுடைய உவமைகளிலும்‌, பிரச 
கங்களிலும்‌, இயற்கையிலுள்ள பறவைகள்‌, மிருகங்க 
வாவரங்கள்‌ ஆகியவற்மை அடிப்படையாக வையத்து, 
மான கருத்துக்களை மிக எளிதாக புரிந்து கொள்ளும்‌ 
பேசுவதற்கு கிருபையுள்ளவராய்‌ இரும்தார்‌. 


மேலை சொன்ன வசனத்தைப்‌ பாருங்கள்‌, இ 
தனக்கும்‌ தன்‌ பிள்ளைகளுக்குமுள்ள உறவைக்‌ கோழிக்கு 
அதன்‌ குஞ்சுகளுக்கும்‌ ஒப்பிட்டுப்‌ பேசுகிறார்‌. 


ஒரு கோழியானது குஞ்சுகளை பொரிக்க வேண்டு 
றால்‌, முதலாவது அடைகாக்க வேண்டும்‌. 


அடைகாப்பது என்பது சாதாரணமான, காரிய 
அல்ல. மிகவும்‌ அதிகமான தியாகமான ஒரு காரியம்‌| 


சுமார்‌ இருபத்தொரு நாட்கள்‌ தாய்க்கோழி த 
சுகத்தை மறத்து, பசியை மறந்து, சுதந்திரமாய்‌ வெ 
உலகத்தில்‌ சுற்றுவதை விட்டு விட்டு, தன்னை ஓடுக்கி, 
கத்‌ இற்கு காட்ட விரும்பாமல, உஷ்ண நிலைமையிலே 3ய 
அதாவது ஜெப்‌ தவ நிலைமையிலேய உட்கார்ந்திருப்‌ 
தைக்‌ காணலாம்‌. 


கோழி தன்‌ முட்டை மீன்மேல்‌ அமர்‌ ந்‌ நிருக்கும்போ 
அந்த முட்டைக்குள்‌ அருமையான மாறுதல்‌ ந 
வெண்மையும்‌ மஞ்சளுமான இரவங்களுக்குள்‌ உயிரோ | 
டம்‌ ஓடுகிறதினாலே, அவைகளுக்குள்‌ நரம்புகள்‌, எலும்டி 


கள்‌ இரத்த அணுக்களெல்லாம்‌ உண்டாகின்றன. | 

தாயின்‌ சாயலிலே அந்த முட்டைக்குள்‌ ஒரு அருமை 
பான மறுரூபம்‌ ஏற்படுகிறதை நீங்கள்‌ அறியலாம்‌. 

கோழி முட்டைகளை அடைகாத்துக்‌ கொண்டு இருக்‌ 
ம்போது ஒரு முட்டையை மாத்திரம்‌ தனியாக வெளியே 
டுத்து வையுங்கள்‌. 

அந்தக்‌ கோழி என்ன செய்யும்‌ தெரியுமா? 

உடனே அந்த முட்டையை தன்‌ அலகால்‌ தன்னிடத்‌ 
9ல்‌ இழுத்து, தன்‌ செட்டைக்குள்‌ வைத்துக்‌ கொள்ளும்‌. 
$ன்னுடைய சிறு செட்டைகளுக்குள்ளே அந்த முட்டையை 
வத்து பாதுகாக்க3வண்டுமென்று அந்த கோழிக்கு 
அவ்வளவு ஆர்வம்‌! 

கோழி அப்படி இழுத்துக்‌ கொள்ளாவிட்டால்‌ அந்த 
மட்டை என்னவாகும்‌ தெரியுமா? அது பொரிக்காது, 
அழுகி நாறும்‌. முட்டையானது கோழியின்‌ சிறகுக்குன்‌ 
அடங்கி இருந்தால்தான்‌ அதற்கு ஆசீர்வாதம்‌! 

கோழியின்‌ தியாகம்‌ நம்‌ உள்ளத்தை புல்லரிக்க வைக்‌ 
பிறது. பெரும்பாலும்‌ அந்த இருபத்தொரு நாட்களும்‌ 
ற்கு உபவாசம்‌ என்றுதான்‌ சொல்ல வேண்டும்‌ 

நிறிஸ்து தம்முடைய பிள்ளைகளை தெரிந்துகொள்‌ 
வதற்கு எவ்வளவு தியாகம்‌ செய்தார்‌ என்று சிந்தித்துப்‌ 
பாருங்கள்‌. அவர்‌ நாற்பது நாட்கள்‌ இரவும்‌ பகலும்‌ 
உபவாசித்தார்‌. 


சீஷர்களைத்‌ தெரிந்து கொள்ளுமுன்‌, இரவெல்லாம்‌ மலை 

பிஃலையிருந்து ஜெபித்தார்‌. 
்‌  தல்வாரிச்‌ சிலுவையைச்‌ சந்திப்பதற்கு முன்பாக 
சசத்செமனே தோட்டத்தில்‌ போய்‌ ஜெபித்தார்‌. 
அவர்‌ அதிகமாய்‌ உபவாசித்து ஜெபித்ததினாலே 
நேசம்‌ பிள்ளைகளை பகிமையிலே சேர்த்துக்கொள்ள 
)ிருபை உடையவராயிருந்தார்‌. 

ப. தே. 2 

கேவணுடைய பின்ளையே, நீ கர்த்தருக்காய்‌ ஊழியம்‌ 
சய்ய விரும்புகிறாயா? ஆத்தும ஆதாயம்‌ செய்ய விரும்பு 


1) யூ 


யா 


கோழியை தோக்கப்பார்‌. கோழி தன்‌ முட்டை 
யின்‌ மேலும்‌, குஞ்சன்‌ மேலும்‌ எவ்வனவு அக்கறை 
வைக்கற என்பதைப்பார்‌. 

ஆதியாகமத்தில்‌ முதலாம்‌ அதிகாரத்தை வாசித்தால்‌, 
ஆவியானவர்‌ ஜலத்தின்மேல்‌ அசைவாடிக்கொண்டிருத்‌ | 
தார்‌ என்ற வசனத்தை நாம்‌ பார்க்கிறோம்‌. 


அதின்‌ நல பாஷையிலே தேவ ஆவியானவர்‌ அடை : 
காத்துக்கொண்டிருந்தார்‌ என்ற அர்த்தத்‌இிற்கு ஒப்பான 
பதம்‌ உபயோகப்படுத்தப்பட்டிருக்கிற து. 

அவர்‌ அப்படி அசைவாடி அடைகாத்துக்‌ கொண்டி 
ந்ததனாலே உலகம்‌ தோன்றிற்று. உலகத்திலுள்ள ஜீவ- 
-கன்‌ தோன்றின. எல்லாவற்றுக்கும்‌ மேலாக | 
ம்‌ தோன்றினது. 

இயேசு 2 லுவையிலே தம்முடைய இரத்தத்தைச்‌ சந்தி 
-னுக்குலம்‌ முழுவதிலும்‌ மீண்டும்‌ அசைவாடினார்‌. 


ஷ்‌. இட்ட 


ங்‌ 


(ம 


கடைய சிலுவைப்பாடு, மரணம்‌, உயிர்‌ த்தெழு 
ன்‌ மூலமாக சபை பிறத்தது. 


மண்ணான நாம்‌ அவருடைய மகிமையை தரிசித்துக்‌ 
டாம்‌. அவர்‌ வெளிப்படும்போது தாம்‌ அவருக்கு 


ம, 
ய 
பி 


ளா உங்களை அந்தகாரத்தினின்று தம்முடைய 
ஆச்சரியமான ஒளியினிடத்திற்கு வரவழைத்தவருடைய 
கட பகை அறிவிக்கும்படிக்குத்‌ தெரிந்துகொள்ளப்‌ 
சந்ததியாயும்‌, ராஜரீகமான ஆசாரியக்‌ கூட்ட 
மாயும்‌, பரிசுத்த ஜாஇயாயும்‌, அவருக்குச்‌ சொந்தமான 


ஜனமாயும்‌ இருக்கிறீர்கள்‌ '" (1 பேது 2:9). 


















ட டட 


அந்தச்‌ சேவல்‌...! 


“இந்த இராத்திரியிலே, சேவல்‌ இரண்டுதரம்‌ கூவுகிற 
ற்கு முன்னே, நீ மூன்றுதரம்‌ என்னை மறுதலிப்பாய்‌ 
ன்று மெய்யாகவே உனக்குச்‌ சொல்லுகிறேன்‌ என்றார்‌!" 
(மாற்‌ 14:80): 


அந்தச்‌ சேவல்‌ பாவத்திற்கு விரோதமாய்‌ கொக்க 
ரித்து, பேதுருவின்‌ துரோகத்தை உணர்த்திக்‌ காட்டியது. 

தேவனுடைய ஜனங்கள்‌ பாவத்தை எதிர்த்து ஜீவிக்க 
?வண்டியவர்கள்‌ மாத்திரமல்ல, அந்தச்‌ சேவலைப்போல்‌ 
வத்தை எதிர்த்து குரல்‌ கொடுக்க வேண்டியவர்களும்‌ 


பாவத்திற்கு விரோதமாக எதிர்த்து நிற்பதிலே 
இரத்தம்‌ சிந்தப்படுவதற்கு ஏதுவாக நீ போராடவில்லையே 
ன்று அப்போஸ்தலனாகிய பவுல்‌ குறிப்பிடுகிறார்‌. 

லர்‌ தங்களுடைய மனச்சாட்சியை மழுக்கி, பாவத்‌ 
இலே மூழ்கிப்போய்விட்டபடியினால்‌, பாவத்திற்கு 
பிரோதமாக குரல்‌ கொடுப்பதும்‌ இல்லை; அதை எதிர்த்து 
நிற்பதும்‌ இல்லை! 

யோர்தான்‌ நதியோரத்திலே ஒரு மனுஷனைப்‌ பார்க்‌ 
20ம்‌. அவனுடைய பெயர்‌ யோவான்‌ ஸ்நானகன்‌. 


பாவத்திற்கு விரோதமாக அவன்‌ எவ்வளவாய்‌ குரல்‌ 
காடுத்தான்‌ என்பதை சிந்தித்துப்‌ பாருங்கள்‌ . 

அன்று இஸ்ரவேலை ஆண்ட ஏரோது ராஜா தன்‌ 
சொந்த சகோதரனைக்‌ கொன்று அவனுடைய மனைவியை 
டுத்துக்கொண்டான்‌ என்று அறிந்தவுடனே, தைரியமாய்‌ 
அந்த பாவத்தைக்‌ கண்டித்து குரல்‌ கொடுக்கத்‌ தீர்மானித்‌ 


ான்‌. 

அவன்‌ ஊழியத்தையெல்லாம்‌ சற்றே நிறுத்திவிட்டு 
நேரே எருசலேமுக்கு போனான்‌ . 

அரண்மனையிலே ஏறி பயப்படாமல்‌, அன்று சேவ 
கூவினதைப்போல்‌, :“ஏரோகே, நீ உன்‌ சகோதரனுடைய 
மனைவியை வைத்திருப்பது நியாயம்‌ அல்ல”: என்று 
உணர்த்திக்‌ காண்பித்தான்‌. 


அதனால்‌ அவனுடைய தலையே போகிற நிலைமை வந்‌ 
போதிலும்‌ அவன்‌ அதைக்‌ குறித்துக்‌ கவலைப் படவேயில்லை. 


பழைய ஏற்பாட்டு தீர்க்கதரிசிகளானாலும்‌ சரி, புதி 
ஏற்பாட்டு தீர்க்கதரிசிகளானாலும்‌ சரி, சத்தியத்தை தை 
யமாய்‌ சொல்லி, அதனால்‌ சாவே வந்தாலும்‌ அதை தைரி 
மாய்‌ ஏற்றுக்கொள்‌ கிறவர்களாக விளங்கினார்கள்‌. 


அவர்கள்‌ ஒருபோதும்‌ பூசி மழுப்பியதும்‌ இல்லை 
பாவத்தோமு ஒப்புரவானதும்‌ இல்லை. கண்டும்‌ காணாதவ 


களைப்போல சண்‌ ஜாடையாய்‌ சென்றுவிட்ட துமில்லை. 


ப்‌ 


ஒருவன்‌ சரீரத்திலே பெரிய கட்டி வந்து, சீழ்பிடித்‌ 
இருக்கிறதென்று ல்‌, அந்தக்கட்டியின்‌ கணுவை உடைத்‌ 
சிழ்பிதுக்க வேண்டும்‌. 

ஒழ்பிதுக்கினால்‌ அவனுக்கு வலிக்குமே; இது கடி 
மானது அல்ல வா்‌” என்று எண்ணி விட்டுவீட்டால்‌ அநீ 
ஆள்‌ ஆரோச்‌ தியப்பட முடியாது. 


மேற்பூச்சாய்‌ பூசிவிட்டு வருகிறவன்‌ உண்மைய 
வியாஇயஸ்தனுக்கு தீங்கு இழைக்கிறவனாகவே இருப்பால்‌ 
எருசலேமிலே கா ணப்படுறெ அருவருப்புகளின்‌ நிமி, 
தம்‌ கண்ணீர்விட்டு அழுகிறவர்‌ களுடைய நெற்றியில்‌ மு; 
இிரையிடுங்கள்‌ என்று கர்‌ த்தர்‌ எசேக்கியேல்‌ தீர்க்சுதரி 





யின்‌ மூலம்‌ உரைத்தாரே. 
இன்றைக்கு எருசலேம்‌ என்றால்‌, அது தேவனுடைய 
சபையை, கிறிஸ்தவர்களைக்‌ குறித்துக்‌ கொண்டிருக்கிற 

கர்த்தருடைய சபைக்குள்ளே காணப்படுகிற அருவ 
"புகள்‌, அறிவீனங்கள்‌, புத்தியீனங்கள்‌ , குறைகள்‌, குற்‌ 
கள்‌, பாவங்கள்‌, வேதனைகள்‌, தவறுதல்கள்‌, இவை 
ளுக்காக அழுது புலம்புகிற ஜனமாய்‌ நாம்‌ காணப்பட 
வண்டும்‌. 
அனலில்லாமல்‌ குளிர்ந்து போய்‌, மனச்சாட்சியை 
மக்குகிறவர்களை வேதம்‌ கண்டித்து, '“நீ திருடனைக்‌ 
-ணும்போது அவனோடு ஒருமித்துப்‌ போகிறாய்‌; விபச்சார 
ஈடும்‌ உனக்குப்பங்குண்டு, உன்‌ வாயைப்‌ பொல்லாப்‌ 
குத்‌ இறக்கிறாய்‌. 
்‌ ன்‌ நாவு கற்பனையைப்‌ பிணைக்கிறது. நீ உட்கார்ந்து 
ன்‌ சகோதரனுக்கு விரோதமாய்ப்‌ பேசி, உன்‌ தாயின்‌ 
கனுக்கு அவதூறு உண்டாக்குகிறாய்‌. 


இவைகளை நீ செய்யும்போது நான்‌ மவுனமாயிருந்‌ 
ன்‌, உன்னைப்போல்‌ நானும்‌ இருப்பேன்‌ என்று நினைவு 
ராண்டாய்‌; ஆனாலும்‌ உன்‌ கண்களுக்கு முன்பாக ஓவ்‌ 
நான்றாக நிறுத்துவேன்‌'” என்றார்‌ (சங்‌ 50:18-21). 


=; 


தேவபிள்ளையே, பாவத்கோடு ஓத்துப்போகாதே. 
'வத்தோடு ஒத்துப்போனால்‌ நீ தேவனுடைய பிள்ளையாய்‌ 
நக்க முடியாது. 
நீ பரிசுத்தத்திற்காக வைராக்கியம்‌ பாராட்டுவது 
1ட்டுமல்ல, பாவத்திற்கு எதிராய்‌ குரல்‌ கொடுத்து, பாவி 
ளின்‌ மீட்புக்காக கண்ணீரோடு ஜெபிப்பாயாக! 
“ஆ, என்‌ தலை தண்ணீரும்‌ என்‌ கண்கள்‌ கண்ணீரூற்று 
பானால்‌ நலமாயிருக்கும்‌”! (எரே 9:1). 


ஒறு 


அத்தியாயம்‌ 7 





சேவல்‌ கூவும்‌ நேரத்தில்‌! 


“அப்படியே நீங்களும்‌ விழித்திருங்கள்‌; ஏனெனில்‌, 
வீட்டெஜமான்‌ சாயங்காலத்திலோ, நடுராத்திரியிலோ, 
சேவல்‌ கூவும்‌ நேரத்திலோ, காலையிலோ, எப்பொழுது 
வருவான்‌ என்று நீங்கள்‌ அறியீர்கள்‌'' (மாற்‌ 13:35). 


எல்லா ஜீவன்களும்‌ தூங்கிக்கொண்‌ டிருக்கும்போது 
இந்தச்‌ சேவல்‌ மாத்திரம்‌ முன்னதாகவே விழித்து, விடியப்‌ 
போகிறது என்று முன்னறிந்து, “கொக்கரக்கோ” என்று 
கூவி, ஜனத்தை தட்டி எழுப்புகிறது. 

இந்தச்‌ சேவலானது ஒரு ஊழியக்காரனுக்கு மட்டு 
மல்ல, இயேசு வரப்போதிறார்‌ என்பதை உறங்கிக்‌ கிடக்‌ 
கிற உலகத்தாருக்கு அறிவிக்கிற ஒரு தேவனுடைய பிள்‌ 
ளைக்கு நிழலாட்டமாய்‌ இருக்கிறது. 


ஆம்‌, ஆவிக்குரிய சேவல்கள்‌ அவசியம்‌! எக்காள 
சத்தமாய்‌ கூவி, உத்தமமான ஜனத்தை கர்த்தருடைய 
மகிமையான வருகைக்காக ஆயத்தப்படுத்தும்‌ சேவல்கள்‌ 
அவசியம்‌! 


பேதுரு இயேசுவை மறுதலித்த நாள்‌ முதற்கொண்டு. 
எப்பொழுதெல்லாம்‌ சேவல்‌ கூவுகிறதைக்‌ கேட்டானோ, 
அப்பொழுதெல்லாம்‌ இரண்டு காரியங்கள்‌ அவனுடைய 
உள்ளத்திலே தொனித்து இருந்திருக்கும்‌. 

முதலாவது, ஆண்டவரே, நான்‌ உம்மை மறுதலித்த 
பாவி அல்லவா! உம்மை சபித்து சத்தியம்‌ பண்ணின 
சண்டாளன்‌ அல்லவா! இனிமேலும்‌ அப்படிப்பட்ட 
துரோகமான  நிகழ்ச்சிக்குள்‌ நான்‌ சென்றுவிடாதபடி 
காத்துக்‌ கொள்ளும்‌ என்று சொல்லி, தன்னைத்‌ தாழ்த்தி 
ஜெபல்தமுந்திருப்பான்‌, 

மறுபக்கத்திலே சேவல்‌ கூவும்போது, சேவல்‌ கூவு 
இறதே ஆண்டவரே, எக்காள சத்தம்‌ உம்முடைய வரு 
கையை எப்படி கூவும்‌, நான்‌ உம்முடைய வருகையிலே 
உம்மைச்‌ சந்திக்க வேண்டுமே, நீர்‌ சக்செமாய்‌ வரப்போவ 
தால்‌ உமக்கு ஸ்தோத்திரம்‌ என்று ஸ்தோத்தரித்து இருந்‌ 
இருப்பான்‌ . 

தேவபிள்ளையே, வருசை சமீபித்த இந்த நாட்களில்‌ நீ 
கர்த்தருடைய வருகையை அறிவிக்கிற ஒரு சேவலாய்‌, 
இயேசு வருகிறார்‌ என்று முழங்குகிறவனாய்‌ காணப்பட்‌ 
டால்‌ எவ்வளவு மேன்மையாய்‌ இருக்கும்‌! 

ஆத்துமாக்களுக்காய்‌ அடைகாத்து ஜெபிக்கிறவனாய்‌ 
மாத்திரமல்ல, பாவத்திற்கு விரோதமாக குரல்‌ எழுப்பு 
திறவனாய்‌ மாத்திரமல்ல, கிறிஸ்துவினுடைய வருகையைக்‌ 
குறித்து அறிவிக்கிற தேவனுடைய பிள்ளையாயும்‌ நீ 
விளங்க வேண்டும்‌. 


கர்த்தருடைய வருகை சமீபமாய்‌ இருக்கிறதை, அவர்‌ 
வருகிற நாளையும்‌ நாழிகையையும்‌ நாம்‌ அறியாவிட்டா 
லும்‌, ழக்கு வெளுக்கிறதை நாம்‌ பார்க்கிறோம்‌. கிறிஸ்து 
வினுடைய வருகையின்‌ அடையாளங்கள்‌ எங்கும்‌ தோன்று 
கிறதை நாம்‌ பார்க்கிறோம்‌. 

தேவனுடைய தர்க்கதரிசனங்களெல்லாம்‌ நிறைவேறு 
திறதைக்‌ காண்கிறோம்‌. குரல்‌ கொடுக்காமல்‌ சும்மா 
இருக்க நம்மால்‌ முடியுமா? 


வேதத்தில்‌ அவருடைய இரண்டாம்‌ வருகையைக்‌ 
தறித்து முந்நூறு இடங்களுக்கு மேலாக எழுதப்பட்டி 
ருக்கிறது. ஒவ்வொரு அப்போஸ்தலரும்‌ அவருடைய வரு 
கையைக்‌ குறித்து தம்முடைய நிருபங்களிலே எழு 
தினார்கள்‌. 


“தர்த்தர்‌ தாமே ஆரவாரத்தோடும்‌, பிரதான தூத 
னுடைய சத்தத்தோடும்‌, தேவ எக்காளத்தோடும்‌ வானத்‌ 

ச்‌ 


திலிருந்து இறங்‌இ வருவார்‌; அப்பொழுது கிறிஸ்துவுக்‌ 
குள்‌ மரித்தவர்கள்‌ முதலாவது எழுந்திருப்பார்கள்‌. 
பின்பு, உயிரோடிருக்கும்‌ நாமும்‌ கர்த்தருக்கு எதிர்‌ 
கொண்டுபோக. மேகங்கள்‌ மேல்‌ அவர்களோடேகூட 
ஆகாயத்தில்‌ எடுத்துக்கொள்ளப்பட்டு, இவ்விதமாய்‌ 
எப்பொழுதும்‌ கர்த்தருடனேகூட இருப்போம்‌” 
(1 தெச 4:16,17). 
தேவபிள்ளையே, கர்த்த 


ருடைய வருகை மிகவும்‌ சமீப 
மாக இருக்கறது. 


பாவங்கள்‌, சாபங்கள்‌ எல்லாவற்றை 
யும்‌ உன்னைவிட்டு அகற்றிவிட்டு, மற்றவர்களையும்‌ கர்த்த 
ருக்கென்று நீ ஆயத்தப்படுத்த உன்னை ஒப்புக்கொடுப்‌ 
பாயாக. 


சேவலைப்போன்று அவருடைய வருகையை அறிவிக்‌ 
கிற கர்த்தருடைய தூதனாக விளங்குவாயாக! 


“இவைகளைச்‌ சாட்சியாக அறிவிக்கிறவர்‌: மெய்யா 


கவே நான்‌ சீக்கிரமாய்‌ வருகிறேன்‌ என்றார்‌. ஆமென்‌, 
கர்‌ த்தராகிய இயேசுவே, வாரும்‌'' (வெளி 22:20), 

எங்கள்‌ குடும்பம்‌! 


நானும்‌, கர்த்தர்‌ எனக்குக்‌ கொடுத்த பிள்ளைகளும்‌, 
சயோனின்‌ பர்வதத்தில்‌ வாசமாயிருக்கிற சேனைகளின்‌ 
கர்‌ த்தரராலே இஸ்ரவேலின்‌ அடையாளங்களாசவும்‌, அற்பு 
தங்களாகவும்‌ இருக்கிறோம்‌” (ஏசாயா 8:18). 


குடும்பங்களைக்‌ கர்த்தர்‌ இணைக்கிறார்‌. குடும்பங்களைக்‌ 
கர்த்தர்‌ கட்டி எழுப்புகிறார்‌. குடும்பங்களை பிரகாசிக்கச்‌ 
செய்கிறார்‌. 


விண்ணிலுள்ள நட்சத்திரங்களைப்‌ போல உயர்த்தி 
மேன்மைப்படுத்துதிறார்‌. நாங்கள்‌ இஸ்ரவேலிலே அடை 
யாளங்களாகவும்‌ அற்புதங்களாகவும்‌ விளங்குகிறோம்‌ 
என்று ஏசாயா மார்தட்டி முழங்குவது எத்தனை அருமை 
யாயிருக்கிறது! 


தேவபிள்ளையே, உனக்கு அந்த மேன்மைபாராட்டல்‌ 
உண்டா? 


கர்த்தர்‌ குடும்பத்தை இணைக்கிற அதே வேளையிலே 
சாத்தான்‌ குடும்பத்தை பிரிப்பதிலும்‌, உடைத்துப்‌ போடு 
வதிலும்‌ முழுக்‌ கவனம்‌ செலுத்துகிறான்‌ . ்‌ 

விபசார ஆவியை குடும்பத்திற்குள்ளே கொண்டு 
வந்து குடும்ப ஐக்கியத்தை நிர்மூலமாக்குகிறான்‌ . 


கணவன்‌ மனைவிக்குள்ளே சந்தேகத்தைக்‌ கொண்டு 
வந்து வாழ்க்கையை வெறுப்பாக்குகிறான்‌. 


பிள்ளைகளுக்கும்‌ பெற்றோருக்கும்‌ மனஸ்தாபங்களைக்‌ 
கொண்டுவந்து வீணான பிரிவினைகளைப்‌ புகுத்துகிறான்‌ . 

தேவபிள்ளையே, உன்‌ குடும்ப ஐக்கியத்துக்காக எப்‌: 
பொழுதும்‌ ஊக்கமாக ஜெபிப்பாயாக. 


நீயும்‌ உன்‌ குடும்பமும்‌ யோன்‌ பர்வதத்திலே வாச 
மாயிருக்கிற சேனைகளின்‌ கர்த்தராலே அடையாளங்களா 
கவும்‌, அற்புதங்களாகவும்‌ விளங்க வேண்டும்‌ அல்லவா? 


வேதத்தில்‌ உள்ள சில குடும்பங்களை உங்களுக்கு முன்‌ 
பாக நிறுத்த விரும்புகிறேன்‌. 


யோபுவின்‌ குடும்பத்தைப்‌ பாருங்கள்‌. யோபு தன்னு 
டைய பிள்ளைகளின்மேல்‌ மிக அக்கறையுள்ளவனாய்‌ இருந்‌ 
கான்‌, அவன்‌ தன்‌ பிள்ளைகளை அதிகாலையிலே அழைத்‌ 
தனுப்பி பரிசுத்தப்படுத்தி, அவர்கள்‌ எல்லாருடைய இலக்‌ 

கத்தின்படியே சர்வாங்க தகனபலிகளைச்‌ செலுத்துவான்‌ 
(யோபு 1:5). 


ஆகவே, அவர்கள்‌ மரித்தபோது அவனுக்கு ஒருபெரிய 
நம்பிக்கை இருந்தது. கர்த்தரே எனக்கு அந்த பிள்ளை 
களைக்‌ கொடுத்தார்‌. கர்த்தரே எடுத்தார்‌ என்று சொல்லி 
தன்‌ இருதயத்தை தேற்றிக்‌ கொண்டான்‌. 


நோவாவின்‌ குடும்பத்தைப்‌ பாருங்கள்‌. கர்த்தர்‌ 
நோவாவை நீதிமானாய்க்‌ கண்டார்‌. அதே நேரம்‌ அவன்‌ 
தன்னுடையமனைவியோடும்‌, பிள்ளைகளோடும்‌, மருமக்கள்‌ 
மாரோடும்‌ பேழைக்குள்‌ பிரவேசிக்க தீர்மானித்தான்‌. 

ஜலப்பிரளயத்துக்கு தப்பும்படி குடும்பத்தோடு ஞான 
மான காரியத்தை அவன்‌ செய்தான்‌. அந்தப்‌ பேழையில்‌ 
தன்‌ குடும்பத்துடன்‌ ஜலத்தில்‌ பிரயாணம்‌ செய்து அரராத்‌ 
மலையில்‌ ஜீவனோடு இறங்கினான்‌. 

இன்றைக்கும்‌ இரட்சிப்பின்‌ பேழையாகிய கிறிஸ்து 
நமக்காகக்‌ காத்திருக்கிறார்‌. நாம்‌ குடும்பத்தோடு அங்கே 
காணப்படுகிறோமா? 


ஏ 

யோசுவாவின்‌ குடும்பம்‌ கர்‌ த்தரைச்‌ சேவிக்கிற குடும்ட்‌ 
மாய்‌ இருந்தது. அவன்‌ தன்‌ முழுக்‌ குடும்பத்தையும்‌ 
பற்றி பொறுப்புள்ளவஞய்‌ இருந்தபடியினாலே, நானும்‌: 
என்‌ வீட்டாருமோவென்றால்‌ கர்த்தரையே சேவிப்போம்‌ 
என்று திட்டமான தீர்மானம்‌ செய்தான்‌ (யோசு 24:18). 

தேவபிள்ளையே, நீ மாத்திரம்‌ பரலோக ராஜ்யத்துக்கு 
சென்றால்‌ போதாது. நீ மாத்திரம்‌ நித்திய மகிழ்ச்சியில்‌ 
பங்கு பெற்றால்‌ போதாது. 

உன்‌ குடும்பத்திலுள்ள ஒவ்வொருவரும்‌ நரகத்தின்‌ 
பிடியிலும்‌, பாதாளத்தின்‌ பிடியிலுமிருந்து விடுவிக்கப்‌ 
பட்டு, பரம எருசலேமில்‌ காணப்பட வேண்டும்‌. முழுக்‌ 
குடும்பமாய்‌ கர்த்தரை சேவிக்க தீர்மானிப்பாயாக. 

வேதத்தின்‌ இன்னோரு குடும்பத்தையும்‌ உங்களுக்குச்‌ 
சுட்டிக்காட்ட விரும்புகிறேன்‌. 

அது கொர்நெலியுவின்‌ குடும்பம்‌. அவன்‌ ஒரு புறஜாதி 
யானாய்‌ இருந்தபோதிலும்‌ கர்த்தர்பேரில்‌ அளவில்லாத 
அன்புடையவனாய்‌ இருந்தான்‌. 

வேதம்‌ சொல்கிறது: அவன்‌ தேவபக்தியுள்ள வனும்‌, 
தன்‌ வீட்டார'னவரோடும்‌ தேவனுக்குப்‌ பயந்தவனுமா 
யிருந்து, ஜனங்களுக்கு மிகுந்த தருமங்களைச்‌ செய்து, எப்‌ 
பொழுதும்‌ தேவனை நோக்கி ஜெபம்‌ பண்ணிக்கொண்டி 
ருந்தான்‌ (அப்‌ 10:2). 

ஆ! ஒவ்வொரு குடும்பத்‌ தலைவர்களும்‌ இவ்விதமாய்‌ 
பக்தியுடை யவர்களாய்‌ இருந்தால்‌ அது எத்தனை பாக்கிய 
முள்ளதாய்‌ இருக்கும்‌! 


“கர்த்தராகிய இயேசு கிறிஸ்துவை விசுவாசி, அப்‌ 
பொழுது நீயும்‌ உன்‌ வீட்டாரும்‌ இரட்சிக்கப்படுவீர்கள்‌ 
(அப்‌ 16:31). 


« 

வரரியிறைத்தும்‌? 


“வாரியிறைத்தும்‌ வீருத்தியடைவாரும்‌ உண்டு? 
அதிகமாய்ப்‌ பிசினித்தனம்‌ பண்ணியும்‌ வறுமையடை 
வாரும்‌ உண்டு'” (நீதி 11:24). : 

சிக்கனம்‌ வேறு, பிசினித்தனம்‌ வேறு! 


உதாரகுணம்‌ வேறு, வாரியிறைப்பது வேது! 


ஆங்கிலத்தில்‌ ஒரு பழமொழி சொல்லுவார்கன்‌. 
ராடி. wise Pound foolish’ என்பதே அந்தப்‌ 
பழமொழி, 
ட தமிழில்‌ சொல்ல வேண்டுமென்றால்‌ பைசாக்களில்‌ 
பீசினித்தனம்‌ பண்ணி சேகரித்து ரூபாய்களை அடியழிப்பது. 


சிலர்‌ செருப்பு தைக்கும்‌ ஏழைத்‌ தொழிலாளியிடம்‌ 
இருபத்தைந்து பைசாவுக்கு பேரம்‌ பேசக்கொண்டிருப்‌ 
பார்கள்‌. 


ஆனால்‌ பெரிய (ஹோட்டலில்‌ சாப்பிட்டுவிட்டு சர்வர்‌ 
தட்டிலே பத்து ரூபாயை பெருமையோடு வைத்துவிட்டு 
வருவார்கள்‌. இதை நாகரீகம்‌ என்று இருப்திபட்டுக்‌ 
கொள்வார்கள்‌. 


வீட்டு வாசலில்‌ ரை சுமந்துகொண்டு விற்க வருழ்‌ 
ஏழைப்‌ பெண்ணிடம்‌ கீரை விலையை மிக கடுமையாகக்‌ 
குறைத்து விலைபேசி, தான்‌ மிகவும்‌ சாமர்த்தியமாய்‌ 
செய்துவிட்டதைப்‌ பலரிடம்‌ தம்பட்டம்‌ அடித்துக்‌ கொள்‌ 
வார்கள்‌. 

அதே நேரத்தில்‌ டாக்டரிடம்‌ வைத்திய செலவுக்கு 
பல ஆயிரங்களை வீசி விட்டு அமைதியாய்‌ இருப்பார்கள்‌ . 

இன்னும்‌ சிலருக்கு கர்த்தருடைய ஊழியங்களுக்கோ,,. 
மிஷனெரி ஊழியத்திற்கோ கொஞ்சமும்‌ கொடுக்க மனம்‌. 
வராது. 

யாராவது ஊழியக்காரர்கள்‌ தப்பித்‌ தவறி வீட்டுக்கு. 
வந்துவிட்டால்‌ அவர்களுக்கு காணிக்கை கொடுக்க விருப்ப. 
மில்லாமல்‌ முறுமுறுப்பார்கள்‌. 

தன்னுடைய பிள்ளைகளை கல்லூரியில்‌ சேர்ப்பதற்கோ 
அல்லது நல்ல வேலை கிடைப்பதற்காகவோ லஞ்சம்‌. 
கொடுக்க பல ஆயிரங்களைத்‌ தாராளமாக நீட்டுவார்கள்‌ . 
அப்படி செலவழித்தும்‌ அவர்கள்‌ ஒரு பிரயோஜனமும்‌ 
அடையாமல்‌ ஏமாற்றமும்‌ கசப்புமுள்ளவர்களாய்‌ வாழு 
கிறார்கள்‌. 

கர்த்தருக்குக்‌ கொடுத்தவர்கள்‌ ஒருபோதும்‌ தாழ்ச்சி: 
யடைந்ததே இல்லை. :*உற்சாகமாய்க்‌ கொடுக்கிறவனிடத்‌ 
இல்‌ தேவன்‌ பிரியமாயிருக்கிறார்‌'' (॥ கொரி 9:7). 


“உதார குணமுள்ள ஆத்துமா செழிக்கும்‌; எவன்‌ 
தண்ணீர்‌ பாய்ச்சுகிறானோ அவனுக்கு தண்ணீர்‌ பாய்ச்சப்‌ 
படும்‌'” (நீது 11:25). 

தேவபிள்ளையே, சிக்கனம்‌ நல்லதுதான்‌ . எதிர்‌ காலத்துக்‌ 
காக சேமிக்கவேண்டியதுஅவசியம்தான்‌. 


ஆனால்‌ கர்த்தருடைய பணத்தை வஞ்சித்து சேர்த்து 
வைப்பதில்‌ எந்தவிதமான ஆசீர்வாதமும்‌ இல்லை. 


இந்த அத்தியாயத்தை எழுதிக்கொண்டிருக்கிற இன்று 
காலையிலே ஒரு வாலிப சகோதரி திருமண அழைப்பிதழை 
மூழ்ச்சியோடு கொண்டு வந்தாள்‌. 


அவள்‌ சொன்னாள்‌, ஐயா நான்‌ வாங்கிய சம்பளத்தில்‌ 
பெரும்பகுதியை கர்த்தருக்குக்‌ கொடுத்ததைப்‌ பார்த்த 
அதேகர்‌, நீ இப்படி வீணாய்‌ செலவழிக்கிறாயே, உனக்கு 
இருமணம்‌ ஒழுங்குசெய்ய வேண்டுமே, செலவு அதிகமாய்‌ 

இருக்குமே, இந்தப்‌ பணத்தையெல்லாம்‌ சேர்த்து வைத்‌ 
தால்‌ என்ன என்று கேட்டார்கள்‌. 

ஆனால்‌ நானோ, கர்த்தர்‌ எனக்காக யாவையும்‌ செய்து 
முடிப்பார்‌ என்று சொல்லி, ஊழியங்களுக்கு அதிகமாய்க்‌ 
கொடுத்தேன்‌. 

இப்பொழுது என்னை திருமணம்‌ செய்ய முன்‌ வந்‌ 
இருக்கிறவர்‌ எங்கள்‌ வீட்டில்‌ எந்தப்‌ பணமோ, ரொக்‌ 
கமோ, நகையோ கேட்கவில்லை; கலியாணச்‌ செலவிலும்‌ 
ஒரு பகுதியை அவர்‌ ஏற்றுக்கொள்ள மூன்‌ வந்திருக்கிறார்‌ . 

கர்த்தருக்குக்‌ கொடுத்ததினால்‌ எனக்கு கிடைத்த ஆசீர்‌ 
வாதம்‌ இது என்று நான்‌ எண்ணுகிறேன்‌ என்று அவள்‌ 
மகிழ்ச்சியோடு சொன்னாள்‌. 

வேதம்‌ சொல்றெது, '*கருணைக்கண்ணன்‌ ஆசீர்வதிக்‌ 
கப்படுவான்‌; அவன்‌ தன்‌ ஆகாரத்தில்‌ தரித்திரனுக்குக்‌ 
கொடுக்கிறான்‌! (நீதி 22:9). 

கர்த்தர்‌ சொன்னார்‌, *தசமபாகங்களையெல்லாம்‌ 
பண்டகசாலையிலே கொண்டு வாருங்கள்‌; அப்பொழுது 
நான்‌ வானத்தின்‌ பலகணிகளைத்‌ திறந்து இடங்கொள்ளா 
மற்போகுமட்டும்‌ உங்கள்மேல்‌ ஆசீர்வாதத்தை வருவிக்க 
மாட்டேனோவென்று அதினால்‌ என்னைச்‌ சோதித்துப்‌ 
பாருங்கள்‌”' (மல்கியா 3:10). 

“கொடுங்கள்‌, அப்பொழுது உங்களுக்குக்‌ கொடுக்கப்‌ 
படும்‌; அமுக்கிக்‌ குலுக்கிச்‌ சரிந்து விழும்படி நன்றாய்‌ 
அளந்து, உங்கள்‌ மடியிலே போடுவார்கள்‌; நீங்கள்‌ எந்த 
அளவினால்‌ அளக்கிறீர்களோ அந்த அளவினால்‌ உங்களுக்‌ 
கும்‌ அளக்கப்படும்‌ என்றார்‌”! (லூக்கா 6:88). 

“இறுக விதைக்கிறவன்‌ சிறுக அறுப்பான்‌, பெருக 
விதைக்கிறவன்‌ பெருக அறுப்பான்‌!” (11 கொர்‌ 9:6). 


சமல்‌ 


RS} 

பாரத்தை வைத்துவிடு! 


கர்த்தர்மேல்‌ உன்‌ பாரத்தை வைத்துவிடு, அவர்‌ 
உன்னை ஆகரிப்பார்‌”' (சங்‌ 55:23). 

மனுஷன்‌ பாரம்‌ சுமந்து தவிக்கிறான்‌ . 

ஒவ்வொருவருக்கும்‌ ஏதோ ஒரு பாரம்‌. 

ஏகோ ஒரு சுவலை. 

ஏதோ ஒரு துயரம்‌, துக்கம்‌. 

எதோ ஒரு கண்ணீரின்‌ பாதை! 


யாரிடமாவது ப௫ர்ந்துகொண்டால்‌ தன்னுடைய 
பாரம்‌ இறங்குமே என்று அவன்‌ எண்ணுகிறான்‌. 

பாரத்தை யார்மேல்‌ இறக்கி வைப்பது?'' என்று 
அறியாத ஜனங்கள்‌ ஓவ்வொருவரிடமாய்ச்‌ சென்று தங்க 
ளுடைய பாரத்தையும்‌, கவலைகளையும்‌ இறக்கி ஆறுதல்‌ 
பெற முயற்சிக்கிறார்கள்‌. 

அனால்‌, இந்த அவசரமான உலகத்தில்‌ மற்றவர்‌ 
களுடைய துயரங்களை யார்‌ உட்கார்ந்து அமைதியாக 
கேட்றொர்கள்‌? 

யாரும்‌ மற்றவர்களை கவனிப்பதாகவோ, அல்லது 
பொறுப்‌ பெடுப்பதாகவோ தெரியவில்லையே. 


இன்னும்‌ சிலர்‌ உன்‌ வியாதிக்கு நீயே காரணம்‌, நீயே 
குற்றவாளி, நீயே அழியாயக்காரன்‌ என்று குற்றஞ்‌ 
சுமத்தி இன்னும்‌ அதிகமான துயரத்துக்குள்ளாக்கி விடு 
கிறார்கள்‌. 


ஒரு சகோதரியை அறிவேன்‌. அவளது திருமணத்‌ 
திற்கு முன்பு வாலிபத்தில்‌ செய்த பல பாவமான காரியங்‌ 

கள்‌ மனதில்‌ உறுத்தவே ஒரு மூதாட்டியிடம்‌ போய்‌: 
கண்ணீர்‌ விட்டு அழுது, எல்லாக்‌ காரியங்களையும்‌ 
சொன்னாள்‌. 

அந்த மூதாட்டி அதை பொறுமையாய்க்‌ கேட்டுக்‌ 


கொண்டிருந்து விட்டு, முடிவிலே அந்தக்‌ காரியத்தை. 
ஊரெல்லாம்‌ தம்பட்டம்‌ அடித்துவிட்டாள்‌. 


இதினால்‌ வேதனை பல மடங்கு அதிகரித்தது பாரத்தை 
இறக்கி வைக்க வந்த சகோதரிக்குப்‌ பாரம்‌ பல மடங்கு 
அதிகமாகியதோடுகூட, தனது கணவனையும்‌ இழந்துபோக 
வேண்டிய சூழ்நிலை வந்தது. 

சிலர்‌ பாரம்‌ நீங்க சினிமாவுக்குச்‌ செல்கிறேன்‌ என்‌ 
கிறார்கள்‌. 


சிலர்‌ குடிக்கப்‌ போகிறேன்‌ என்கிறார்கள்‌. இலர்‌ 
ஊடிக்கொண்டே இருக்க விரும்புகிறார்கள்‌, 


இதனால்‌ பாரம்‌ அதிகமாகுமே தவிர குறைவ இல்லை, 


இயேசுகிறிஸ்து மிக அன்போடுகூட அழைக்கிறார்‌: 
வருத்தப்பட்டு பாரஞ்சுமக்கிறவர்களே , நீங்கள்‌ எல்லா 
ரும்‌ என்னிடத்தில்‌ வாருங்கள்‌ நான்‌ உங்களுக்கு இளைப்‌ 
பாறுதல்‌ தருவேன்‌ என்று சொல்லுறொர்‌ (மத்‌ 11:28). 


இயேசு ஒருவரே இனிய சுமைதாங்கியானவர்‌ 


அவரிலை நம்முடைய பாவங்களை இறக்கி வைக்க 
றோம்‌. சாபங்களை இறக்கி வைக்கிறோம்‌. நோய்களை 
இறக்கி வைக்கிறோம்‌ இருதயத்தின்‌ வேதனைகள்‌, தாங்க 
முடியாத துரோகங்கள்‌ எல்லாவற்றையும்‌ இறக்கி வைச்‌ 
கிறோம்‌. 

கர்த்தர்‌ அவைகளையெல்லாம்‌ கல்வாரிச்‌ சிலுவையிலே 
தன்மேல்‌ ஏற்றுக்கொண்டாரே. 


யிர்‌ 


தேவபிள்ளையே, பிரச்சனைகளின்‌ நேரத்தில்‌ மனுஷரி 
டத்தில்‌ ஓடாதே. கர்த்தருடைய பாதத்திற்கே ஒடு 
வாயாக! 

அன்று அன்னாளுடைய வாழ்க்கையில்‌ ஏராளமான 
பிரச்சனைகள்‌, ஏராளமான கண்ணீர்‌, மலடியான அவள்‌ 
தன்‌ துயரத்தை யாரிடம்‌ போய்ச்‌ சொல்லுவாள்‌? சொல்லி 
யும்‌ என்ன பிரயோஜனம்‌ ஆகப்‌ போகிறது? 


அவள்‌ தன்‌ பாரத்தை இறக்கி வைக்க கர்த்தரிடத்‌ 
இற்கே ஓடினாள்‌. இருதயத்தின்‌ பாரத்தையெல்லாம்‌ சுண்‌ 
ணீராக மாற்றி தேவனுடைய பாதங்களிலை ஊற்றி 
விட்டாள்‌. 


பளு இறக்கப்படும்போது ஒரு பெரிய விடுதலை 
உணர்ச்சி, பெரிய சமாதானம்‌, இருதயத்தை ஆட்‌ 
கொள்ளுகிறது. 


கர்த்தர்‌ நம்முடைய பாரத்தை தம்மேல்‌ ஏற்றுக்கொள்‌ 
வது மாத்திரமல்ல, அந்தப்‌ பிரச்சனைகளுக்கு பரிகாரம்‌ 
செய்யவும்‌ அவர்‌ வல்லமையுள்ளவராக இருக்கிறார்‌. 


ஆம்‌, பாரத்தை இறக்கி வைத்த அன்னாளுக்கு கர்த்தர்‌ 
ஆசீர்வாதமான சாமுவேலோடுகூட இன்னும்‌ ஐந்து 
பிள்ளைகளையும்‌ கொடுத்தார்‌. 


தேவபிள்ளையே, உன்‌ பாரம்‌ எதுவாய்‌ இருந்தாலும்‌ 


சரி, அதை கர்த்தர்மேல்‌ வைத்துவிடு, கவலையாகிய 
பாரமா? 


அப்போஸ்தலனாகிய பேதுரு எழுதுகிறார்‌: ' “அவர்‌ உங்‌ 
களை விசாரிக்கிறவரானபடியால்‌, உங்கள்‌ கவலைகளையெல்‌ 
லாம்‌ அவர்மேல்‌ வைத்துவிடுங்கள்‌'' (| பேதுரு 5:7). 

“ஏன்‌ சஞ்சலம்‌ நிறுக்கப்‌ பட்டு, என்‌ நிர்ப்பந்தம்‌ எல்‌ 
லாம்‌ தராசிலே வைக்கப்பட்டால்‌ நலமாயிருக்கும்‌” 


(யோபு 6:2). 
வ. தே. 8 

ய A தத தத்து 


உன்‌ அலங்கக்கிற்குள்ளே...! 


“உன்‌ அலங்கத்திற்குன்ளே சமாதானமும்‌, உன்‌ அர 
5. அடம்‌ டி ௩. La} 
மனக்குள்ளே சுகமும்‌ இருப்பதாக'' (சங்‌ 82:7 ). 


கர்த்தர்‌ நம்மை எவ்வளவு அருமையாய்‌ ஆசூர்வதிக்‌ 
கிறார்‌ என்பதை கவனித்துப்‌ பாருங்கள்‌. 


உன்‌ அலங்கத்துக்குள்ளே சமாதானம்‌ இருக்கும்‌, 
உன்‌ அரமனைக்குள்ளே சுகம்‌ இருக்கும்‌ என்று சொல்கிறார்‌. 
அல்லேலூயா! 

தேவனுடைய பிள்ளைகள்‌ ஒரு வீட்டுக்குச்‌ செல்லும்‌ 
போது அத்த வீட்டை அவ்வண்ணமாக வாழ்த்த 
வேண்டும்‌. 


“ஒரு வீட்டுக்குள்‌ பிரவேசிக்கும்போது அதை வாழ்த்‌ 
தங்கள்‌. அத்த வீடு பாத்திரமாய்‌ இருந்தால்‌ நீங்கள்‌ 
கூறின அந்த சமாதானம்‌ அவர்கள்மேல்‌ வரக்கடவது' * 

(மத்‌ 10:12, 13). 


தேவனுடைய பிள்ளையே, உன்னுடைய வீடு அந்த 
வாழ்த்துதலுக்குப்‌ பாத்திரமாய்‌ காணப்பட வேண்டு 
மென்றால்‌ முதலாவது உன்‌ வீட்டிலுள்ளவர்கள்‌ தேவனிடத்‌ 
தில்‌ சமாதானமுள்ளவர்களாய்‌ இருக்க வேண்டும்‌. 

ரோமர்‌ 5:1-ன்படி நாம்‌ விசுவாசத்தினாலே நீதிமான்‌ 
களாக்கப்பட்டிருக்கிறபடியால்‌, நம்முடைய கர்த்தராகிய 
இயேசு கிறிஸ்து மூலமாய்‌ தேவனிடத்தில்‌ சமாதானம்‌ 
பெற்றிருக்கிறோம்‌. 

பாவங்கள்‌ மன்னிக்கப்படும்போது தெய்வீக சமாதா 
னம்‌ நம்‌ உள்ளத்தை நிரப்புகிறது. 


இனன்‌ 

கல்வாரி தாயகனான இயேசு நம்‌ உள்ளமாகிய அலங்‌ 
ஃக்இங்குன்ளே வரும்போது நம்முடைய இருதயத்தில்‌ மன 
றைவம்‌, சுகமும்‌, ஆூர்வாதமும்‌ நிலவுகிறது. 

முன்று நீங்கள்‌ எந்தத்‌ இசையில்‌ பார்த்தாலும்‌ எல்லா 
வீடுகளிலும்‌ சமாதாமைற்ற சூழ்நிலை நிலவுகிறதைக்‌ 


காணலாம்‌. 


கணவனுக்கும்‌ மனைவிக்கும்‌ இடையில்‌ உண்மையான 
மா கானம்‌ இல்லை. 


பெற்றோருக்கும்‌ பிள்ளைகளுக்கும்‌ இடையில்‌ சமாதா 


னம்‌ இல்லை, 

கருத்து வேறுபாடுகள்‌, ழ்ப்படியாமைகள்‌, எதிர்த்‌ 
ஆப்‌ பேசுதல்‌, சண்டையும்‌ சச்சரவும்‌, இவைகளோடுகூட 
கோபக்‌ன்‌ ஆவிகளும்‌, எரிச்சலின்‌ ஆவிகளும்‌ காணப்‌ 


படுகின்‌ ன. 


அப்போஸ்தலனாகிய பவுல்‌ எழுதுகிறார்‌: “யாவ 
ரோமம்‌ சமாதானமாயிருக்கவும்‌, பரிசுத்தமுள்ளவர்களா 
விருக்கவம்‌ நாடுங்கள்‌; பரிசுத்தமில்லாமல்‌ ஒருவனும்‌ 
கர்த்தரைத்‌ தரிசிப்பதில்லையே'' (எபி 12;1). 


கேவபிளன்ளையே, உங்களுடைய உள்ளத்திலும்‌, உங்க 
ளுடைய குடும்பத்திலும்‌ நீங்கள்‌ சமாதானமாய்‌ இருக்கும்‌ 
படி அதை வாஞ்சித்து பிரயாசப்படுங்கள்‌. குடும்ப சமா 
கானத்நிற்தாக ஊக்கமாக ஜெபியுங்கள்‌... 


நமது ஆண்டவரும்கூட ஒருவரோடொருவர்‌ சமா 
தானமுள்ளவர்களாய்‌ இருங்கள்‌ என்று சொல்லுகிறாரே 
(மாற்கு 9:50), 


3தவனுடைய சமாதானத்தைப்‌ பெற்ற நாம்‌, வீட்டி 
லும்‌ வெளியிலும்‌ சமாதானமுள்ளவர்களாய்‌ இல்லா 
விட்டால்‌ சமாதானத்தின்‌ சுவிசேஷத்தை எப்படி மற்ற 
வர்களுக்கு அறிவிக்க முடியும்‌? 

ஒருவேளை இன்று. நீங்கள்‌ மற்றவர்கள்மீது குறைப்‌ 
பட்டுக்‌ கொள்ளலாம்‌. நான்‌ சமாதானமாய்த்தான்‌ இருக்‌ 
கிறேன்‌. ஆனால்‌ அப்படி அவர்கள்‌ விரும்பவில்லை. அவர்‌ 
கள்தானே முதலாவது என்னைப்‌ பகைத்தார்கள்‌, அவர்‌ 
களே முதலாவது என்னோடுகூட ஒப்புரவாக வேண்டும்‌. 
என்று சொல்லலாம்‌. 


தேவபிள்ளையே, நீ முதலாவது விட்டுக்கொடுத்து 
சமாதானத்துக்காக முயற்சி செய்‌. கர்த்தர்‌ மற்றதை. 
கவனித்துக்‌ கொள்வார்‌. 


ஒருவனுடைய வழிகள்‌ கர்த்தருக்குப்‌ பிரியமாய்‌ இருந்‌, 
தால்‌, அவனுடைய சத்துருக்களும்‌ அவனோடே சமாதான 
மாகும்படி செய்வார்‌ (நீதி 16:7). 


கூடுமானால்‌ உங்களாலானமட்டும்‌ எல்லா மனுஷ 
ரோடும்‌ சமாதானமாயிருங்கள்‌ (ரோமர்‌ 12:28). 

அநேக குடும்பங்களில்‌ பணக்குறைவு வரும்போது 
சமாதானம்‌ குறைகிறது. 


மாதக்‌ கடைசியாகும்போது சண்டை சச்சரவுகளும்‌, ' 


வரவுக்கு மிஞ்சி செலவு செய்யும்போது வாக்குவாதங்‌ 
களும்‌ ஏற்பட்டு சமாதானம்‌ சீர்குலைக்கப்படுகிறது. 


இந்த நிலமை மாறவேண்டும்‌ என்றால்‌, கணவனும்‌ 
மனைவியும்‌ மனம்‌ திறந்து பேசி ஒருமித்து வரவுசெலவு 
காரியங்களைத்‌ திட்டம்‌ பண்ணுவது அவசியம்‌. 


“உம்மை உறுதியாய்ப்‌ பற்றிக்கொண்ட மனதை 
யுடையவன்‌ உம்மையே நம்பியிருக்கிறபடியால்‌, நீர்‌ 


அவனைப்‌ பூரண சமாதானத்துடன்‌ காத்துக்கொள்வீர்‌'” 
(ஏசாயா 26:3). 

அத்தியாயம்‌ 12 TIRUNELVELI-627006, 


வியாதியாயிருந்தேஸ்‌...! 


*வியாதியாயிருந்தேன்‌, என்னை விசாரிக்க வந்தீர்கள்‌?” 
(மத்‌ 25:36). 


நான்‌ பல வருட காலமாக ஆஸ்பத்திரி ஊழியங்களை 
தொடர்ந்து செய்து வந்தேன்‌. வியாதியஸ்தரை பார்க்‌ 
கும்போதெல்லாம்‌ என்‌ உள்ளம்‌ உருகும்‌. 


அதிலும்‌ அரசாங்க ஆஸ்பத்திரியிலே அனாதையாய்‌ 
விசாரிப்பாரற்று படுத்திருக்கும்‌ வியாதியஸ்தரைப்‌ பார்க்‌ 
கும்போது இருதயம்‌ உடைகிறதாகவே இருக்கும்‌. 


அநேகம்பேருக்கு சரியான படுக்கை வசதிகூட 
இடைப்பதில்லை. அவர்கள்‌ வராண்டாவிலே, தரையிலே 
படுத்துக்கடந்து, போதிய உணவு இல்லாமல்‌ எந்த 
கவனிப்பும்‌ இல்லாமல்‌ தடுமாறும்போது, அவர்களின்‌ 


பரிதாபமான நிலைமை நம்முடைய இருதயத்தை உருக்கு 


கிறதாய்‌ இருக்கும்‌. 


அவர்களை விசாரிப்பார்‌ ஒருவரும்‌ இல்லை. எல்லா 
ஊழியங்களிலும்‌ மிகப்‌ பயனுள்ள ஊழியம்‌ ஆஸ்பத்திரி 
ஊழியம்‌ என்பதை அறிந்தேன்‌. 


அவர்களுக்கு ஆண்டவருடைய அன்பைக்‌ குறித்துச்‌ 
சொல்லும்போது உடனே ஏற்றுக்கொள்ள ஆயத்தமாய்‌ 
இருக்கிறார்கள்‌. எல்லா ஊழியங்களிலும்‌ ஆஸ்பத்திரி 
யிலே வியாதியஸ்தரை சந்தித்து ஜெபிப்பது மிக மேன்மை 
யாக இருக்கிறதை நான்‌ கண்டேன்‌. ஆஸ்பத்திரி ஊழியத்‌ 
இற்கு செல்லும்போதெல்லாம்‌ இந்த வசனம்‌ எனக்கு 
ஞாபகம்‌ வருவது உண்டு. நான்‌ வியாதியாயிருந்தேன்‌ . 
என்னை விசாரிக்க வந்தீர்கள்‌. 

ஒருமுறை நான்‌ கன்வென்ஷன்‌ கூட்டத்திற்குச்‌ 
சென்ற இடத்தில்‌ வியாதிப்பட்டேன்‌. கடுமையான 
ரம்‌ அடித்தது. என்றாலும்‌ மரித்தாலும்‌ பரவாயில்லை 
என்று தள்ளாடின நிலைமையிலும்‌ நின்று பிரசங்கித்தேன்‌. 

மற்ற நேரங்களில்‌ இந்த வியா தியின்‌ அகோரத்தை 
என்னால்‌ தாங்க முடியாததினால்‌ படுக்கையில்‌ படுத்து 
விட்டேன்‌. 

ஒரு சகோதரன்‌ என்னைப்‌ பார்க்க வந்தார்‌. ஊழியத்‌ 
காரனாய்‌ இருக்கிற உங்களுக்கு வியாதி வரலாமா? உங்‌ 
ளுக்கு விசுவாசமே இல்லை. 

பரலேஈகப்‌ பிதாவாகிய தேவன்‌ வியாதிப்பட்டது 
இல்லை. தேவ ஆவியானவர்‌ வியாதிப்பட்டது இல்லை. 
தேவதூதர்கள்‌ வியாதிப்பட்டது இல்லை. இயேசு பூமியி 
லிருந்த நாட்களிலும்‌ வியாதிப்பட்டது இல்லை 

அப்படியிருக்க நீங்கள்‌ வியாதியாய்‌ படுத்திருப்பது 
என்ன? என்று சொல்லி வெந்த புண்ணில்‌ வேலைப்‌ பாய்ச்சு 
வதைப்‌ போல மிகவும்‌ துக்கப்படுத்தினார்‌ . 


நான்‌ அவரைப்‌ பார்த்து சொன்னேன்‌, இயேசுநாதரே 
வியாதியாய்‌ இருந்தார்‌ என்று உங்களுக்குத்‌ தெரியுமா? 
அவரும்‌ நோய்கொண்டு ஒடுங்கிப்போய்‌ இருந்தது 
உங்களுக்குத்‌ தெரியுமா? என்று கேட்டேன்‌. 

அது அவருக்கு கோபத்தை உண்டுபண்ணினது. 
இயேசு ஒருநாளும்‌ வியாதிப்பட்ட தும்‌ இல்லை, அவர்‌ 
படுக்கையில்‌ இருந்ததும்‌ இல்லை என்று சொன்னார்‌. 

அமைபியாக அவருக்கு மத்தேயு 25:36-ஐ இறந்து. 
காண்பித்தேன்‌ . ““வியாதியாயிருந்தேன்‌; என்னை 
விசாரிக்க வந்தீர்கள்‌'' என்று சொன்னது இயேசுகிறிஸ்து 
அல்லவா? என்றேன்‌. 


அலதப்‌ பார்த்த பிறகு அவர்‌ மெளனமாகிவிட்டார்‌.. 

யோபுவுக்கு வியாதியைக்‌ கொடுத்து சாத்தான்‌ 
சோதித்தபோது அவன்‌ உள்ளங்கால்தொடங்கி உச்சத்‌ 
தலைமட்டும்‌ கொடிய பருக்களால்‌ வாதிக்கப்பட்டான்‌. 
அவனுடைய மனைவி நீர்‌ தேவனை தூஷித்து ஜீவனை விடக்‌ 
கூடாதா? என்றாள்‌. 

யோபுவின்‌ நண்பர்கள்‌ வந்து, ஆறுதல்படுத்துவதற்குப்‌ 
பதிலாக அறிவு இல்லாமல்‌ வீண்‌ வார்த்தைகளைப்‌ பேசி 
அலப்பிக்‌ கொண்டிருந்தார்கள்‌ . 

ஆம்‌, காரியத்திற்கு உதவாத வைத்தியர்கள்‌ நிலை 
மையை மோசமாக்கி விடுகிறார்கள்‌. 

வேதத்திலே அநேக பரிசுத்தவான்களும்‌ தேவனுடைய 
சளழியக்காரர்களும்‌ வியாதியாய்‌ இருந்திருக்கிறார்கள்‌ . 
எலிசா வியாதிப்பட்டிருந்தான்‌ (1॥ இரா 13:14). 

எப்பாப்பிரோ தீத்து வியாதிப்பட்டிருந்தான்‌ 

(பிலி 2:27). 

இயேசுவுக்கு அன்பாயிருந்த லாசரு வியாதிப்பட்டி 

ருந்தான்‌ (யோவான்‌ 11:1-6). 


தபீத்தாள்‌ வியாதிப்பட்டிருந்தாள்‌ (அப்‌ 9:37). 


£ர்‌இருத்த சபையை ஸ்தாபித்த மார்ட்டின்‌ லுத்தர்‌ 
மரிக்கும்‌3பாது வியாதிப்பட்டு மரித்தார்‌. அருமையான 
பரிசுத்தவானும்‌ இலங்கை பெந்தெகொஸ்தே சபையை 
ஸ்தாபித்தவருமான பாஸ்டர்‌ பால்‌ கோச வியாதியால்‌ 
பாதிக்கப்பட்டு நித்தியத்திற்குள்‌ பிரவேசித்தார்‌ . 


வேதம்‌ சொல்லுகிறது, தேவனில்‌ அன்புகூருகிறவர்‌ 
கஞுக்கு சகலமும்‌ நன்மைக்கேதுவாகவே நடக்கிறது. 

தேவனுடைய பிள்ளைகள்‌ வியாதிப்படுக்கை நேரத்‌ 
தைக்கூட தங்களுக்கு நன்மையாகவே மாற்றிக்கொள்ளு 
கிழுர்கள்‌. 

வியா கோத்திலே. அந்த வியாடி கேவனிடத்டி 
லிருந்து வருகிற ஒரு அன்பின்‌ சிட்சையா என்று எண்ணி 4 
(எபி 13:6) தங்களைத்‌ தாங்களே ஷாாய்ந்து பார்த்து சரி | 
செய்ய வேண்டியவைகளைக்‌ ஓரி செய்து லிட்டுவிட 


வேண்டும்‌. a 
சாஞ்தாவிட மிருந்து வியாதி. வந்தது. என்று நீங்கள்‌. . 
அறிந்தால்‌ அவனை எதிர்த்து நில்லுங்கள்‌, அவன்‌ ஓடிப்‌ 
போ வான்‌. 
“அவர்‌ உன்‌ அப்பத்தையும்‌ கண்ணீரையும்‌ ஆர்‌. 
வலப்பார்‌; வியாதியை உன்னிலிருந்து விலக்குவேன்‌'* 
(யாத்‌ 89:83). 


| 


ஒடு! 

உலகத்துக்கு...! 


“உலகத்துக்குச்‌ இநேகிதனாயிருக்க விரும்புகிறவன்‌ 
தேவனுக்குப்‌ பகைஞனாகிறான்‌' ! (யாக்‌ 4:4). 

கிறிஸ்தவர்கள்‌ இரண்டு தோணிகளில்‌ கால்‌ வைக்க 
முடியாது. 

ஒன்று உலகத்தை சநேகிக்க வேண்டும்‌. அல்லது 
கிறிஸ்துவை சநேகிக்க வேண்டும்‌. இரண்டு பேரையும்‌ 
ஓரே நேரத்தில்‌ பிரியப்படுத்த முடியாது. 

கிறிஸ்துவுக்கும்‌ பேலியாளுக்கும்‌ சம்பந்தம்‌ இல்லை 
என்று அப்போஸ்தலனாகிய பவுல்‌ தெளிவாக எழுதுகிறார்‌. 

ஒரு நாள்‌ யோசுவா இஸ்ரவேல்‌ ஜனங்களையெல்லாம்‌ 
அழைத்தார்‌. நீங்கள்‌ யாரை சேவிப்பீர்கள்‌ என்று திட்ட 
மாய்‌ தீர்மானித்து விடுங்கள்‌. 


நடக்கு அப்புறத்திலும்‌ இப்புறத்திலும்‌ உள்ள தெய்‌ 
வங்களையா? அல்லது கர்த்தரையா? என்று சொல்லிவிட்டு, 
நானும்‌ என்‌ வீட்டாருமோவென்றால்‌ கர்த்தரையே 
சேவிப்போம்‌ என்று தன்னுடைய முடிவை அறிவித்தார்‌. 


அப்படியே ஒரு நாள்‌ எலியா இஸ்ரவேல்‌ ஜனங்களை 
யெல்லாம்‌ கர்மேல்‌ பர்வதத்தில்‌ கூட்டிச்‌ சேர்த்தார்‌. 
அவர்களிடம்‌ திட்டமான ஒரு கேள்வியைக்‌ கேட்டார்‌. 


நீங்கள்‌ எந்தமட்டும்‌ இரண்டு நினைவுகளால்‌ குந்திக்‌ 
குந்தி நடப்பீர்கள்‌? பாகால்‌ தெய்வமாய்‌ இருந்தால்‌ 
அவனைப்‌ பின்பற்றுங்கள்‌. கர்த்தர்‌ தெய்வமானால்‌ 
அவரைப்‌ பின்பற்றுங்கள்‌ என்றார்‌.”” 


ஆம்‌ அனலுமில்லாமல்‌ குளிருமில்லாமல்‌ தடுமாறிக்‌ 
கொண்டிருக்கக்கூடாதே. 

ஒருமுறை நான்‌ திண்டுக்கல்லுக்கு ஊழியத்திற்கு. 

போயிருந்தபோது ஒரு வீதி வழியாக நடந்து வந்து 
கொண்டிருந்தேன்‌. 


அப்போது என்னோடுகூட வந்த சகோதரன்‌ ஒரு. 
வீட்டை சுட்டிக்‌ காண்பித்து இந்த வீட்டில்தான்‌ சில 
மாதங்களுக்கு முன்பு ஒரு கொலை நடந்தது. . 


இந்த வீட்டிலிருந்த மனைவியும்‌ அவருடைய கள்ளக்‌ 
காதலனுமாக சேர்ந்து அவளுடைய கணவனை அடித்து 
கொன்றார்கள்‌. அவன்‌ தன்னைப்‌ பாதுகாக்க எவ்வளவோ 
போராடினான்‌. ஆனால்‌ ஈவு இரக்கமற்ற அந்த இரண்டு 
பரும்‌ அவனைப்‌ பரிதாபமான முறையில்‌ கொன்றிருக்‌ 
கிறார்கள்‌ என்றார்‌. 


அவளுடைய கணவன்‌ கட்டிய புது வீடு அழகாய்‌ 
இருந்தது. ஆனால்‌ அவளோ அவனுக்கு துரோகம்‌ செய்து 
விட்டாள்‌. 

சில மாதங்களுக்கு பிறகு மனைவியும்‌ கள்ளக்கா தலனும்‌ 
ஜாமீனில்‌ வெளியே வந்த பிறகு, கைகோர்த்து தெருவிலே 
சந்தோஷமாய்‌ உலாவினார்கள்‌ என்றால்‌, உலகம்‌ அந்தப்‌ 
பெண்ணைக்‌ குறித்து என்ன சொல்லும்‌. 


வெட்கம்கெட்ட பெண்‌, துரோகி என்று அல்லவா 
அழைக்கும்‌! 


தேவபிள்ளையே, சிந்தித்துப்‌ பார்‌! இயேசுவைப்‌ 
பகைத்து, கொலை செய்த உலகத்தோடு நீ கைகோர்த்து 
தட்புறவு பாராட்டி நடந்தால்‌, கிறிஸ்‌ துவின்‌ உள்ளத்‌ 
திற்கு அது எவ்வளவு வேதனையாக இருக்கும்‌! 


யாக்கோபு இதை சிந்தித்துப்‌ பார்த்து எழுதுகிறார்‌, 
"உலகத்துக்குச்‌ சிநேகிதனாயிருக்க விரும்புகிறவன்‌ தேவனுக்‌ 
கப்‌ பகைஞனாகிறன்‌'' (யாக்‌ 4:4). 

உண்மையான கிறிஸ்தவன்‌ என்பவன்‌ உலகத்தால்‌ 
கறைபடாதவன்‌. உலக ஆசாபாசங்களை வெறுக்கிறவன்‌. 
பரிசுத்தமற்ற உறவுகளை உதறித்‌ தள்ளுகிறவன்‌ . 

ஆத்தும நேசரான கிறிஸ்துவின்‌ மேலேயே சார்ந்து: 
கொள்ளுகிறவன்‌ . 

கர்த்தர்‌ நம்மைப்‌ பார்த்து, “நித்திய விவாகத்துக்‌ 
கென்று உன்னை எனக்கு நியமித்துக்கொள்ளுவேன்‌; நீதி 
யும்‌ நியாயமும்‌ கிருபையும்‌ உருக்க இரக்கமுமாய்‌ உன்னை 
எனக்கு நியமித்துக்‌ கொள்ளுவேன்‌; நீ கர்த்தரை அறிந்து 
கொள்ளுவாய்‌”' (ஓசி 2:19,20). 

தேவபிள்ளையே, உன்னை சிருஷ்டித்த ஆண்டவர்‌ 
உனக்காக ஜீவனைக்‌ கொடுத்த கர்த்தர்‌, உன்மேல்‌ மேன்‌ 
மையான நோக்கமும்‌, எதிர்பார்ப்பும்‌, அன்பும்‌ உள்ளவ 
ராய்‌ இருக்கிறார்‌. 

ஒருபோதும்‌ அவரை துக்கப்படுத்தி விடாதே. அவரு. 
டைய உள்ளம்‌ சஞ்சலப்படும்படி நடந்துகொள்ளாதே. 


கர்த்தருக்கு முன்பாக கறைதிரையற்ற மாசற்ற மண 
வாட்டியாக உன்னை ஒப்புக்‌ கொடுத்து அவருடைய வழி 
களில்‌ உத்தமமாய்‌ செல்வாயாக, 


உன்னை கிறிஸ்து என்னும்‌ ஒரே புருஷனுக்கு கற்புள்ள 
கன்னியாக ஒப்புக்கொடுத்திருக்கிறேன்‌ என்று அப்‌ 
போஸ்தலனாயெ பவுல்‌ எழுதுகிறாரே. அவருடைய நேசத்‌ 
திலும்‌ சிநேகத்திலும்‌ உன்‌ உள்ளம்‌ எப்போதும்‌ 
மகிழட்டும்‌. 
புதிய எருசலேமாகிய பரிசுத்த நகரம்‌, அது தன்‌ புருஷ 


னுக்காக அலங்கரிக்கப்பட்ட மணவாட்டியைப்‌ போல 
ஆயத்தமாக்கப்பட்டிருந்தது'” (வெளி 21:2). 

சத்துரு...! 
“உன்‌ சத்துரு பசியாயிருந்தால்‌ அவனுக்குப்‌ 
போஜனங்கொடு'' (ரோமர்‌ 12:20). ம்‌ 


தமது பெற்றோருக்கு நாம்‌ செய்ய வேண்டிய கடமை 
கள்‌ உண்டு. 


நண்பர்களுக்குச்‌ செய்ய வேண்டிய கடமைகள்‌ 
உண்டு. 

உறவினர்களுக்குப்‌ பாராட்ட வேண்டிய அன்பும்‌ 
உண்டு. 


அதே நேரத்தில்‌ சத்துருவுக்கு காண்‌ பிக்க வேண்டிய 
தயவும்‌ உண்டு. 


ஒரு கிறிஸ்சுவ சிறுமி கடையிலே போய்‌ இரண்டு சிறு 
கோழிக்குஞ்சுகளை வாங்கி வந்து, அவற்றின்மேல்‌ தன்‌ முழு 
அன்பை பொழிந்து வளர்த்து வந்தாள்‌. 

அவை அந்த சிறுமியோடு வெளியிலே உலாவச்‌ 
செல்லும்‌. அவள்‌ அவற்றிற்கு கறையான்‌. மற்றும்‌ புழு 
பூச்சிகளையெல்லாம்‌ தேடிக்‌ கொடுத்தாள்‌. தன்‌ கைச்‌ 
செலவுக்குரிய கொஞ்சக்‌ காசையும்‌ கொண்டு தானியத்தை 
வாங்கி அவற்றை போவஷித்தாள்‌. 

குஞ்சுகளை நாளொரு மேனியும்‌ பொழுதொரு வண்‌ 
ணமாய்‌ கொழுகொழுவென்று அருமையாய்‌ வளர்த்தாள்‌. 

ஒரு நாள்‌ தற்செயலாய்‌ அந்த கோழிக்குஞ்சுகள்‌ எதிர்‌ 
வீட்டுக்காரனின்‌ வேலியின்‌ அருகே மேயச்‌ சென்றன. 


அவனோ முற்கோபி. இரண்டு குஞ்சுகளின்‌ தலையை 
யும்‌ பிடித்து கழுத்தை இருகி, வேலிக்கு அப்பால்‌ எறிற்‌ 
தான்‌. அவை செத்து விழுந்தன. 

அந்த சிறுமியின்‌ உள்ளம்‌ எவ்வளவு வேதனைப்பட்டி 
குக்கும்‌ என்று சிந்தித்துப்‌ பாருங்கள்‌ . அவள்‌ கிறிஸ்துவுச்‌ 
குள்‌ தன்னைத்‌ தேற்றிக்‌ கோண்டாள்‌. 

அந்த இரண்டு குஞ்சுகளையும்‌ தன்‌ தாயினிடத்தில்‌ 
கொண்டுபோய்‌ அம்மா, இதை சமையல்‌ செய்து கொடுங்‌ 
கள்‌ என்று. கேட்டாள்‌. 

அந்த இறைச்சி முழுவதையும்‌ எதிர்வீட்டுக்காரனுக்‌ 
குக்‌ கொண்டுபோய்‌, மாமா, நீங்கள்‌ பசியாய்‌ இருப்பீர்‌ 
கள்‌ என்று எண்ணுடுறேன்‌. உங்களுக்கு போஜனங்‌ 
கொடுக்கும்படி என்‌ ஆண்டவர்‌ என்‌ உள்ளத்தில்‌ உணர்த்‌ 
தினார்‌. இதைக்‌ கொண்டு வந்திருக்கிறேன்‌ என்று சொல்லி 
கொடுத்தாள்‌. 


அந்த வார்த்தையும்‌, அவளுடைய செய்கையும்‌ 
பக்கத்து வீட்டுக்காரனுடைய உள்ளத்தில்‌ சம்மட்டியைக்‌ 
கொண்டு அடிப்பதைப்‌ போல இருந்தன. 


அவன்‌ தலைகுனிந்தது மாத்திரமல்ல, தேம்பித்தேம்பி 
அழுதான்‌. ஆம்‌, அந்தச்‌ சிறுமியின்‌ செய்கை அவனை: 
மனந்திரும்புதற்குள்ளே கொண்டு வந்தது. 


சத்துருக்களிடம்‌ எப்படி நடந்து கொள்வது என்ப 
தைக்குறித்து அறியாமையின்‌ நாட்களில்‌ ஒரு போங்கு 
இருந்தது. 


ஆதியாகமம்‌ 4:23-ஐ வாசித்துப்‌ பாருங்கள்‌ அங்கே 
லாமேக்கு சொல்கிறார்‌: எனக்குக்‌ காயமுண்டாக ஒரு 
மனுஷனைக்‌ கொன்றேன்‌; எனக்குத்‌ தழும்புண்டாக ஒரு 
வாலிபனைக்‌ கொலை செய்தேன்‌ என்று குறிப்பிடுகிறார்‌. 
ஒருவன்‌ சிறிய காயமுண்டாக்கி விட்டதற்காக அங்கு 
கொலை விழுந்தது. ஒரு சிறு தழும்பு உண்டாக்கிவிட்ட 
தற்காக: இன்னொரு கொலை விழுந்தது. சின்ன காரியத்துக்‌ 
கும்‌ ஜீவனை எடுத்துவிடுகிற அறியாமையின்‌ காலம்‌ அது! 

அதற்குப்‌ பின்பு நியாயப்பிரமாணம்‌ வந்தது. அங்கே 
காயப்படுத்தனலோ, தழும்புகள்‌ உண்டாக்கினாலோ 
அவனைக்‌ கொலை செய்யக்கூடாது. இன்னொரு காயமும்‌, 
இன்னொரு தழும்பும்‌ உண்டாக்கிவிடலாம்‌. 


பல்லுக்குப்‌ பல்‌, கண்ணுக்கு கண்‌ என்பது அந்த நாட்‌ 
களின்‌ பிரமாணமும்‌, சட்டதிட்டமுமாகும்‌! 


அதன்பின்பு இயேசு கிறிஸ்துவின்‌ காலம்‌ வந்தது. 
அன்பின்‌ பிரமாணம்‌ உலகத்தை ஆண்டு கொண்டது. 
பல்லை உடைத்தால்‌ அவனுடைய மறு பல்லை உடைக்க 
வேண்டும்‌ என்ற பிரமாணம்‌ நீங்கி, கன்னத்தை அடிக்‌ 
இிறவனுக்கு தாழ்ந்து கொடுத்து அன்புடனே மறு கன்னத்‌ 
தையும்‌ திருப்பிக்காண்‌ பிக்கிற கிருபை சூழ்ந்து கொண்டது. 


இயேசு சொன்னார்‌: நான்‌ உங்களுக்குச்‌ சொல்லு 
இிறேன்‌; உங்கள்‌ சத்துருக்களைச்‌ சிநேகியுங்கள்‌; உங்களைச்‌ 
சபிக்கிறவர்களை ஆசீர்வதியுங்கள்‌, உங்களைப்‌ பகைக்‌ 
திறவர்களுக்கு நன்மை செய்யுங்கள்‌; உங்களை நிந்திக்‌ 
இறவர்களுக்காகவும்‌, உங்களைப்‌ பகைக்கிறவர்‌ களுக்காக 
வும்‌, உங்களைத்‌ துன்பப்படுத்துகிறவர்‌ களுக்காகவும்‌ 
ஜெபம்பண்ணுங்கள்‌ (மத்‌ 5:14). 


இயேசு தொடர்ந்து சொன்னார்‌, உன்னை ஒரு கன்னத்‌ 
இல்‌ அறைகிறவனுக்கு மறு கன்னத்தையும்‌ கொடு, உன்‌ 
அங்கியை எடுத்துக்கொள்ளுகிறவனுக்கு உன்‌ வஸ்திரத்‌ 
தையும்‌ எடுத்துக்கொள்ளத்‌ தடைபண்ணாதே 
(லூக்கா 6:39). 


சத்துருக்களை சிநேகிப்பது சற்று கடினம்தான்‌. 
கல்வாரிச்சிலுவையை நோக்கிப்‌ பார்க்கும்போது கர்த்தர்‌ 
நமக்கு இந்தக்‌ திருபையைத்‌ தருகிறார்‌. 


வர்‌ தன்னை சிலுவையிலே அறைந்தவர்களை மனப்‌ 


அ த 
பாவமன்னிப்பையும்‌ இரட்சிப்‌ 


பூர்வமாய்‌ மன்னித்து, 

பையும்‌ அருளக்‌ கருபையுள்ளவராக இருந்தாரே. அவர்‌ 
நிச்சயமாக உனக்கும்‌ சத்துருக்களை மன்னிப்பதற்கு 
திருபை தருவார்‌. 


“ஒருவனும்‌ மற்றொருவன்‌ செய்யும்‌ தீமைக்குத்‌ தீமை 
செய்யாதபடி பாருங்கள்‌; உங்களுக்குள்ளும்‌ மற்ற 
யாவருக்குள்ளும்‌ எப்பொழுதும்‌ நன்மை செய்ய தாடுங்‌ 
கள்‌'? (1தெச௪ 5:15). 

தடுப்புச்சுவர்‌! 


“உங்கள்‌ அக்கிரமங்களே உங்களுக்கும்‌ உங்கள்‌ தேவ 
னுக்கும்‌ நடுவாகப்‌ பிரிவினை உண்டாக்குகிறது; உங்கள்‌ 
பாவங்களே அவர்‌ உங்களுக்குச்‌ செவிகொடாதபடிக்கு. 
அவருடைய முகத்தை உங்களுக்கு மறைக்கிறது”: 

(ஏசாயா 59:2). 

தடுப்புச்சுவர்‌ மூன்று வகைப்படும்‌. 

சாத்தானால்‌ எழுப்பப்படுறெ தடுப்புச்‌ சுவரும்‌ உண்டு. 

பாவங்களால்‌ எழுப்பப்படும்‌ தடுப்புச்சுவரும்‌ உண்டு. 

கல்வாரியின்‌ இரத்தத்தினாலும்‌ அக்கினியினாலும்‌ 
எழுப்பப்படும்‌ தடுப்புச்‌ சுவரும்‌ உண்டு! 

சாத்தான்‌ பலவேளைகளில்‌ நம்‌ ஆசீர்வாதத்தை குடுக்க 
தடுப்புச்‌ சுவர்களை எழுப்புகிறான்‌. 

இஸ்ரவேலருக்கு முன்பாக அன்றைக்கு எரிகோ கோட்‌ 
டையை அப்படித்தான்‌ அவன்‌ எழுப்பி வைத்திருந்தான்‌ 

நாம்‌ முன்னேற நினைக்கும்போது, ஜெப ஜீவியத்தில்‌ 
உற்சாகமாய்க்‌ கடந்து போக எண்ணும்போது, சாத்தான்‌ 
பலவகையான சோதனைகளையும்‌, போராட்டங்களையும்‌ 
தடுப்புச்‌ சுவராய்க்‌ கொண்டு வந்து நிறுத்துவான்‌. 

பல வாசல்களை அடைத்து, இருளின்‌ ஆதிக்கங்களைக்‌. 
கொண்டு எதிர்ப்பான்‌. 

அன்றைக்கு இஸ்ரவேல்‌ ஜனங்கள்‌ எரிகோவின்‌ 
தடுப்புச்சுவரைக்‌ குறித்துக்‌ கவலைப்படவில்லை. 


அது அவர்கள்‌ கானானை சுதந்தரித்துக்‌ கொள்ளுவதை 
தடுக்கிற ஒரு தடுப்பாய்‌ இருக்கிறது என்பதை அறிந்தும்‌ 

அதை துதியோடு சுற்றி வந்தார்கள்‌. கர்த்தரை மகிமைப்‌ 
படுத்தி அவர்கள்‌ ஆர்ப்பரித்தபோது அந்தப்‌ பெரிய 
எரிகோ கோட்டை விழுந்து போனது. 


தேவ பிள்ளையே, நீ ஸ்தோத்தரிப்பது சாத்தானின்‌ 
தடுப்புச்சுவர்களை உடைத்து நொறுக்கும்‌ என்பதை 
மறந்துபோகாதே. 


இன்னொரு தடுப்புச்சுவர்‌ உண்டு. அதுதான்‌ நம்மு 
டைய பாவம்‌. அது தேவனுக்கும்‌ நமக்கும்‌ இடையே 
வந்து தடுப்புச்சுவராய்‌ நின்று விடுகிறது. 

ஆகவேதான்‌, ஏசாயா தீர்க்கதரிசி உங்கள்‌ அக்கிரமங்‌ 
களே உங்களுக்கும்‌ உங்கள்‌ தேவனுக்கும்‌ நடுவாகப்‌ 
பிரிவினை உண்டாக்குகிறது என்று குறிப்பிடுகிறார்‌. 

ஆதாம்‌, ஏவாள்‌ பாவம்‌ செய்தபோது அந்தப்‌ பாவம்‌ 
ஒரு தடுப்புச்‌ சுவராய்‌ மாறினது. 

அவர்கள்‌ விருட்சங்களுக்குள்ளே போய்‌ ஒளிந்து 
கொண்டார்கள்‌. 

ஒரு பக்கம்‌ அன்புள்ள தேவன்‌, மறுபக்கம்‌ பாவம்‌ 
செய்த மனுஷன்‌, நடுவிலே விருட்சங்கள்‌ . 


வெளித்தோற்றத்திலே அவை விருட்சங்களாய்‌ இருந்‌ 
தாலும்‌ உண்மையில்‌ அவை அவர்களுடைய பாவங்‌ 
களாகவே இருந்தன. 


பாவம்‌ செய்யும்போது ஒரு மனுஷன்‌ தேவனுடைய 
சமுகத்தையும்‌ அவருடைய பிரசன்னத்தையும்‌ இழக்கிறான்‌. 


பாவிகளுக்கு தேவன்‌ செவிகொடுக்கிறதில்லை என்று 


யோவான்‌ 9 : 31-ல்‌ வாசிக்கிறோம்‌. 


என்‌ இருதயத்தில்‌ அக்கிரம சிந்தை கொண்டிருந்‌ 
தேனானால்‌, ஆண்டவர்‌ எனக்குச்‌ செவிகொடார்‌ என்று 
தாவீது சொல்கிறார்‌ (சங்‌ 66 ; 18). 
வ. தே, 4 


தேவ பிள்ளையே, கர்த்தரோடு உறவாடி, 
ஐக்கியங்கொள்வதற்கு இந்த பகடு 
வாயாக. - : 

தம்முடைய பாவங்களை நாம்‌ 'அறிக்கையிட்டர 
பாவங்களை நமக்கு மன்னித்து எல்லா அநியாயத்தை 
நீக்கி நம்மைச்‌ சுத்திகரிப்பதற்கு அவர்‌ உண்மையும்‌ 
நீதியும்‌ உள்ளவராய்‌ இருக்கிறார்‌ (யோவான்‌ 1 : 9). 

, மூன்றாவது ஒரு சுவர்‌ உண்டு. அது கிறிஸ்துவின்‌ இர 
தத்தால்‌ ஆன சுவர்‌, பரிசுத்த ஆவியின்‌ அக்கினியினா 
ஆன சுவர்‌. கிறிஸ்துவின்‌ செட்டைகளால்‌ ஆனசுவர்‌. 

தேவனுடைய பிள்ளைகள்‌ அவருடைய செட்டை he 
களின்‌ மறைவிலே மறைந்துகொள்‌ ரூகிறார்கள்‌. ATES 

அந்த இரத்தக்‌ கோட்டையையும்‌, அக்கினி மதிலையும்‌ 
தாண்டி எந்த சத்துருவும்‌ உன்னை நெருங்க முடியாது. 


தேவ பிள்ளையே, கர்த்தருடைய அன்புச்‌ செட்டைக்‌ 
குள்‌ மறைந்துகொள்‌, உன்னதமானவரின்‌ மறைவிலிருக்‌ 
சிறவன்‌ சர்வவல்லவரின்‌ நிழலில்‌ தங்குவான்‌. Ng 
“நான்‌ கர்த்தரை நேக்கி, நீர்‌ என்‌ அடைக்கலம்‌, 
என்‌ கோட்டை, என்‌ தேவன்‌, நான்‌ நம்பியிருக்கிறவர்‌ 
என்று சொல்லுவேன்‌'' (சங்‌ 91:2). ம) ர 


ஈகம்‌ 


SA 

பண ஆசை! 


பண ஆசை எல்லாத்‌ தீமைக்கும்‌ வேராயிருக்கிறது; 
சிலர்‌ அதை இச்சித்து, விசுவாசத்தைவிட்டு வழுவி, 
அநேக வேதனைகளாலே தங்களை உருவக்‌ குத்திக்கொண்டி 
ருக்கிறார்கள்‌”' (1 தீமோ 6:10). 
) 
பணத்தேவை வேறு, பண ஆசை வேறு. 


பணமானது எல்லாக்‌ காரியத்துக்கும்‌ உதவுகிறது, 
உழியத்துக்கும்‌ உதவுகிறது. ஆனால்‌ சுயநலமான பண 
ஆசையோ ஈட்டியாய்‌ மாறி ஆசையுள்ளவர்களையே 
உருவக்‌ குத்திவிடுகிறது. 

ஆகவேதான்‌, அப்போஸ்தலனாகிய பவுல்‌ தீமோத்‌ 
தேயுவுக்கு எச்சரித்து எழுதும்போது, ஐசுவரியவான்‌ 
களாக விரும்புகிறவர்கள்‌ சோதனையிலும்‌ கண்ணியிலும்‌, 
மனுஷரைக்‌ கேட்டிலும்‌ அழிவிலும்‌ அமிழ்த்து 
ற மடிகேடும்‌ சேதமுமான பலவித இச்சைகளிலும்‌ விழு 
இருர்கள்‌'" என்று எழுதுகிறார்‌ (1 தீமோ 6:9). 

பண ஆசை மிகவும்‌ அதிகமாகிவிட்டால்‌ அது ஒருவித 
மயக்கத்தைக்‌ கொண்டு வந்துவிடுகிறது. வேதம்‌ அதை, 
“ஐசுவரியத்தின்‌ மயக்கம்‌'' என்று குறிப்பிடுகிறது 

(மாற்கு 4:18). 


மயக்கத்திலுள்ளவர்களால்‌ தெளிவாக சிந்திக்க முடி 
யாது. அதுபோலவே ஐசுவரிய மயக்கத்தில்‌ விழுகிறவர்‌ 
கள்‌ மேலே மேலே எப்படி ஐசுவரியத்தைக்‌ குவிப்பது என்‌ 
பதைத்தான்‌ நினைக்கிறார்களேயொழிய, நித்தியத்தைக்‌ 
குறித்து அவர்களால்‌ சிந்திக்க இயலுவதில்லை. 

இலங்கையில்‌ ஒரு அருமையான கிறிஸ்தவர்‌ 
இருந்தார்‌. அவர்‌ வைர நகைகளைச்‌ செய்து விற்கிற பிர 
பல்யமான வியாபாரியாய்‌ விளங்கினார்‌ . 


ஆரம்பத்தில்‌ கர்த்தர்மேல்‌ அளவில்லாத அன்பும்‌: 
பக்தியுமாய்‌ இருத்த அவர்‌ பணம்‌ சேரச்‌ சேர ஆலயத்தை. 
யும்‌. கர்த்தரையம்‌ மறந்துவிட்டார்‌. ஞாயிற்றுக்கிழமை 
காலை ஆராதனைக்குச்‌ செல்வதற்குப்‌ பதிலாக வைர வியா 
பாரிகளின்‌ சங்கத்திற்கு தலைமைதாங்கச்‌ சென்றார்‌. மற்ற 
நாட்களில்‌ தனக்கு வரும்‌ லாபத்தைப்‌ பார்க்கிலும்‌ 
ஞாயிற்றுக்கிழமை அதிகமாய்‌ லாபம்‌ வருகிறதை 
சிந்தித்தார்‌. ~ 


ஒருநாள்‌ ஒருவன்‌ மிக உயர்ந்த வைரம்‌ ஒன்றை அவ. 
ரிடத்தில்‌ விற்பதற்காக கொண்டு வந்தான்‌. சாதாரண 
மாக அதை 380 லட்சம்‌ ரூபாய்க்கு விற்றுவிடக்கூடும்‌. 
ஆனால்‌ அவனோ 16 லட்சம்‌ தந்தால்‌ போதும்‌ என்று 
கைட்டான்‌. அவருடைய உள்ளமோ அதிகமாய்‌ வரப்‌ 
போகிற லாபத்தைக்‌ குறித்து சிந்தித்துக்‌ கொண்டிருந்தது. 

ஆகவே அவர்‌ உடனே 16 லட்சம்‌ ரூபாய்‌ பணத்தை 
அவனுக்குக்‌ கொண்டுவந்து கொடுத்தார்‌. பணத்தை 
வாங்கிய உடனே அவன்‌ கைத்‌ துப்பாக்கியை எடுத்து அவ 
ருக்கு நேராய்‌ நீட்டினான்‌. 


தான்‌ கொண்டுவந்த வைரத்தையும்‌ திரும்ப எடுத்துக்‌ 
சகாண்டு, அவருடைய நகைக்‌ கடையிலுள்ள எல்லா தங்க 
க்கள்‌, முத்துக்கள்‌ எல்லாவற்றையும்‌ சூறையாடிக்‌ 
கொண்டு புறப்பட்டுப்‌ போகும்போது, நேராய்‌ அவரைப்‌ 
பார்த்து, நீ போலீசில்‌ சொன்னாலோ அல்லது சத்த 
மிட்டாலோ உன்‌ உயிர்‌ போய்விடும்‌ என்று சொல்லி 
தான்‌ கொண்டுவந்த காரில்‌ ஏறி பறந்துவிட்டான்‌. 





அந்த கிறிஸ்தவ வியாபாரி பயந்து நடுங்கினார்‌. தலை 
குனிந்தார்‌. எல்லாவற்றையும்‌ இழந்து நஷ்டப்பட்டு 
கண்ணீர்‌ வடிக்கத்‌ தொடங்கினார்‌. 


இனி யாரிடம்‌ அவர்‌ போய்‌ ஆறுதல்‌ பெறமுடியும்‌? 
கர்த்தரை விட்டுவிட்டால்‌ எங்கு போய்‌ அவர்‌ இளைப்பாறு 
தல்‌ தேட முடியும்‌? 

அற்று சிந்தித்துப்‌ பாருங்கள்‌! ஐசுவரியத்தின்‌ பெருக்கத்‌ 
தால்‌ ஒருபோ துக்‌ நிம்மதி இருக்கவே இருக்காது. 


ஆகவேதான்‌ தேவன்‌ எச்சரிக்கிறார்‌, “ஐசு வரியமுள்ள 
வர்கள்‌ தேவனுடைய ராஜ்யத்தில்‌ பிரவேசிப்பது எவ்‌ 
வளவு அரிதாயிருக்கிறது! ஐசுவரியவான்‌ தேவனுடைய 
ராஜ்யத்தில்‌ பிரவேசிப்பதைப்‌ பார்க்கிலும்‌ ஒட்டகமானது 
ஊசியின்‌ காதிலே நுழைவது எளிதாயிருக்கும்‌ என்றார்‌”? 
(லூக்கா 78:24, 25). 

பணமோ...! 


“பணமோ எல்லாவற்றிற்கும்‌ உதவும்‌!” 
(பிர 10:19). 


“பணம்‌ எல்லாவற்றிற்கும்‌ உதவும்‌”? என்பது சாலொ 
மோன்‌ ஞானியின்‌ கண்டுபிடிப்பு. 


ஏழை மனிதன்‌ கையிலே பணத்தை எடுத்துக்கொண்டு: 
அரிசி வாங்கச்‌ செல்கிறான்‌ . 

பிள்ளைகள்‌ பணத்தை எடுத்துக்கொண்டு கல்விக்காக. 
பள்ளிக்கட்டணம்‌ கட்ட செல்கிறார்கள்‌. 

அரசாங்கம்‌ பணத்தை எடுத்துக்கொண்டு போர்‌ 
ஆயுதச்களை, போர்‌ விமானங்களை வாங்க செல்கிறது. 


ஆம்‌, பணம்‌ எல்லாவற்றிற்கும்‌ உதவுகிறது. 


அப்போஸ்தலனாகிய பவுல்‌, “பண ஆசை எல்லாத்‌ 
தீமைக்கும்‌ வேராயிருக்கிறது”” என்று குறிப்பிடுகிறார்‌ 
(1! தீமோ 6:10). 


பணத்தில்‌ தீங்கு இல்லை. ஆனால்‌ பண ஆசையில்‌ தீங்கு 
இருக்கிறது. 


பணம்‌ எல்லாவற்றிற்கும்‌ உதவுகிறது உண்மைதான்‌. 
ஆனால்‌ பணத்தை வைத்திருக்கிறவர்களுடைய மனநிலை 
மையைப்‌ பொறுத்து அந்த பணம்‌ ஆக்கமான காரியங்க 
ரூக்கு உதலயாய்‌ இருக்கிறதா அல்லது அழிவுக்கு உதவி 
யாய்‌ இருக்கிறதா என்பதை நிர்ணயிக்கிறது. 

பண ஆசை உள்ளவர்கள்‌ பணத்தை அதிகமாக இச்‌ 
சித்து, விசுவாசத்தைவிட்டு வழுவி, அநேக வேதனைகளி' 
லே தங்களை உருவக்‌ குத்திக்கொண்டிருக்கிறார்கள்‌. 

பணம்‌ உங்களுக்கு பணிவிடை செய்கிற தேவ தூதனாக- 
வும்‌ மாறலாம்‌, உங்களை அழித்துப்‌ போடுகிற சாத்தா 
வும்‌ இருக்கலாம்‌. 


ஒருமுறை ஒரு ஆலயத்திலே ஞாயிற்றுக்கிழமை காலை 
செய்தி கொடுத்தேன்‌ . அந்த ஆலயத்தின்‌ போதகர்‌ எனக்கு 
காணிக்கையாக பத்து ரூபாய்‌ கொடுத்தார்‌. 


அகைக்‌ கையிலை வாங்கிய உடனேயே என்னுடைய 
உள்ளத்தில்‌ கர்த்தர்‌ ஒரு தேவனுடைய ஊழியக்காரரு. 
டைய முகத்தை காண்பித்து அரிசி வாங்கிக்கொண்டு போ 
என்பது போல ஏவினார்‌ . 


எனவே நான்‌ ஒரு பையை வாங்கி பத்து ரூபாய்க்கும்‌ 
அரிசியை வாங்கிக்கொண்டு அவரை பார்க்கச்‌ சென்றேன்‌. 


அங்கே அவரை அவருடைய சிறிய ஓலைக்குடிசைக்குள்‌ 
சந்தித்தேன்‌. ஞாயிற்றுக்கிழமை சபை ஆராதனையை 
நடத்தி விட்டு விசுவாசிகளெல்லாம்‌ போன பிறகு, அவர்‌ 
அடுப்பைப்‌ பற்றவைத்து பானையிலே போட அரிசி ஒன்றும்‌ 
இல்லா தபடியினால்‌ நெடும்‌ முழங்காலூன்றி ஜெபித்துக்‌ 
கொண்டிருந்தார்‌. 


என்னைப்‌ பார்த்ததும்‌ அவருக்கு மிகுந்த சந்தோஷம்‌. 


நான்‌ அவரைப்‌ பார்த்து, ஐயா உங்களுக்கு அரிசி 
வாங்கிக்கொண்டு வந்திருக்கிறேன்‌ என்று சொன்னபோது 
அவருக்கு இருந்த ஆனந்தத்திற்கு அளவே இல்லை. 


அன்று அந்தப்‌ பணம்‌ அந்த ஏழை ஊழியருடைய 
வயிற்றுப்‌ பசியை நீக்கக்கூடியதாய்‌ இருந்தது. பணம்‌. 
எல்லாவற்றிற்கும்‌ உதவும்‌. 


ஜாண்‌ வெஸ்லி என்ற பக்தன்‌ ஒருமுறை சொன்னார்‌: 
“என்னுடைய பாக்கெட்டில்‌ பணம்‌ வரும்போது அதை 
எவ்வளவு துரிதமாய்‌ கர்த்தருக்காக செலவழிக்க முடி. 
யுமோ அவ்வளவு துரிதமாக செலவளிக்க முயற்சிப்பேன்‌... 

எவ்வளவு ஊழியங்களுக்கு கொடுக்க மே 
கொடுத்து விடுவேன்‌. i er 

தான்‌ அப்படி செய்யத்‌ தவறினால்‌ என்‌ பாக்கெட்டில்‌ 
இருக்கிற பணமானது என்‌ இருதயத்திற்குள்‌ பண ஆசை 
யாய்‌ புகுந்து விடக்கூடும்‌. 

என்‌ இருதயத்திலே இயேசுவுக்கு இடம்‌ உண்டே 
தவிர உலகப்‌ பொருளுக்கு இடமில்லை என்றார்‌. 


பணமோ எல்லாவற்றிற்கும்‌ உதவும்‌ என்று சொன்ன 
ஞானி பணத்தைக்குறித்து அநேக காரியங்களை சொல்‌ 
கிறதை கவனியுங்கள்‌. 


“நீதிமானுடைய வீட்டில்‌ அதிக பொக்கிஷமுண்டு; 


துன்மார்க்கனுடைய வருமானத்திலோ துன்பமுண்டு”* 


(நீதி 15:6). 


“தன்‌ ஐசுவரியத்தை நம்புகிறவன்‌ விழுவான்‌; 
நீதிமான்களோ துளிரைப்‌ போல்‌ தழைப்பார்கள்‌” 


(நீதி 11:28). 


“இல்லாமற்போகும்‌ பொருள்மேல்‌ உன்‌ கண்களைப்‌ 
பறக்கவிடுவானேன்‌? அது கழுகைப்போல சிறகுகளைத்‌ 
தனக்கு உண்டு பண்ணிக்கொண்டு, ஆகாயமார்க்கமாய்ப்‌ 
பறந்துபோம்‌'' (நீதி 23:5). 


இயேசுநிறிஸ்து சொன்னார்‌: ““பரலோகத்திலே உங்‌ 
களுக்குப்‌ பொக்கிஷங்களைச்‌ சேர்த்து வையுங்கள்‌; அங்கே 
பூச்சியாவது துருவாவது கெடுக்கிறதும்‌ இல்லை; அங்கே 
இருடர்‌ கன்னமிட்டுத்‌ திருடுகிறதும்‌ இல்லை'' (மத்‌ 6:20). 


இப்படி மனப்பூர்வமாய்க்‌ கொடுக்கும்‌ இராணி 
உண்டாவதற்கு நான்‌ எம்மாத்திரம்‌? என்‌ ஜனங்கள்‌ 
எம்மாத்திரம்‌? எல்லாம்‌ உம்மால்‌ உண்டானது; உமது 

கரத்திலே வாங்கி உமக்குக்‌ கொடுத்தோம்‌” 
(நாளா 29:14). 


த்ய 


ரி 


அத்தியாயம்‌ 18 





கணக்கொப்புவி! 


உன்னைக்குறித்து நான்‌ இப்படிக்‌ கேள்விப்படுகிற 
தென்ன? உன்‌ உக்கிராணக்‌ கணக்கையொப்புவி! 
(லூக்கா 16:2) 
கணக்கை ஒப்புவிக்க யாரும்‌ விரும்புவதில்லை, 


வருமானவரி இலாகா. செல்வந்தர்களிடம்‌ கணக்கு 
கேட்கிறது. 

பங்குதாரர்கள்‌ தங்கள்‌ பங்குக்கான கணக்கைக்‌ 
கேட்கிறார்கள்‌. 


கணக்கு கேட்டதால்‌ உடைந்து போன கட்சிகள்‌, 
உறவுகள்‌ உண்டு. 


அதே நேரத்தில்‌ நாம்‌ விரும்பினானும்‌, விரும்பாவிட்‌. 
டாலும்‌ நம்முடைய முழு வாழ்க்கையைக்குறித்து கர்‌ த்த 
ரிடத்தில்‌ கணக்கு ஒப்புவிக்க வேண்டும்‌ என்பதை நாம்‌ 
மறந்துபோய்‌ விடக்கூடாது 


நாம்‌ ஒப்புவிக்க வேண்டிய முதல்‌ கணக்கு நம்முடைய 
நேரத்தைப்‌ பற்றித்தான்‌. 

ஒரு நாளைக்கு 24 மணி நேரங்கள்‌ உண்டு. அதாவது 
1, 440 நிமிடங்கள்‌ உண்டு. 


ஒவ்வொரு நிமிடமும்‌ தேவன்‌ நமக்குத்‌ தருகிற 
திருபையின்‌ தருணம்‌. 


கர்த்தர்‌ அன்போடுகூட நாட்கள்‌ பொல்லாதவை 
களானதால்‌ காலத்தைப்‌ பிரயோஜனப்படுத்திக்‌ கொள்‌ 
ளுங்கள்‌ என்று சொல்லுகிறார்‌ (எபே 5:16). 

நாம்‌ எப்படி பிரயோஜனப்படுத்தக்கொண்டோம்‌ 
என்பதைக்குறித்து நாம்‌ கணக்கு ஒப்புவித்தே ரே 
வேண்டும்‌. 
அன்று மோசே ஜெபித்தார்‌, “நாங்கள்‌ ஞான இருதய 
முள்ளவர்களாகும்படி, எங்கள்‌ நாட்களை எண்ணும்‌ 
அறிவை எங்களுக்குப்‌ போதித்தருளும்‌'” என்று 
(சங்‌ 90:12). 


தேவன்‌ கொடுத்த நேரத்தில்‌ ஒருமணி நேரமாவது 
தாம்‌ கர்த்தருடைய பாதத்தில்‌ விழித்திருந்து ஜெபிக்கக்‌ 
கூடாதா? (மத்‌ 26:40). 


இரண்டாவதாக. நாம்‌ நம்முடைய சரீரத்தைக்‌ 
குறித்து கர்த்தருக்கு கணக்கு ஒப்புவிக்கவேண்டும்‌. 


கர்த்தர்‌ எத்தனை அருமையாய்‌ நம்முடைய சரீரத்தை 
சிருஷ்டித்தார்‌! எவ்வளவு ஆயிரம்‌ ஆயிரமான நரம்புகள்‌, 
மூளையில்‌ எத்தனை கம்ப்யூட்டர்கள்‌, இரத்தத்தில்‌ 
எத்தனை நுணுக்கமான அணுக்கள்‌! 

நம்முடைய சரீரம்‌ கர்த்தருடைய ஒரு அற்புதமான , 
சிருஷ்டிப்பு அல்லவா? அந்த சரீரத்தில்‌ தம்முடைய 
தேவன்‌ வாசம்பண்ணும்படி சித்தமானார்‌. 


“உங்கள்‌ சரீரமானது நீங்கள்‌ தேவனாலே பெற்றும்‌ . 
உங்களில்‌ தங்கியும்‌ இருக்கிற பரிசுத்த ஆவியினுடைய 
ஆலயமாயிருக்கிறதென்‌ றும்‌, நீங்கள்‌ உங்களுடையவர்‌ 
களல்லவென்றும்‌ அறியீர்களா?'' (| கொரி 6:19). 


தேவபிள்ளையே, கர்த்தர்‌ உன்னுடைய சரீரத்தை 
சிருஷ்டித்தது மாத்திரமல்ல, உன்‌ சரீரத்துக்காக தம்‌ 
முடைய சரீரம்‌ பிளக்கப்பட ஒப்புக்கொடுத்து, கடைசிச்‌ 
சாட்டு இரத்தத்தையும்‌ அவர்‌ சிந்தியிருக்கிறார்‌ . 

தன்னுடைய சரீரத்தின்‌ தழும்புகளால்‌ உன்னை குண 
மாக்குகிறார்‌. 


ன்‌ 

உன்னுடைய சரீரத்தை நீ பரிசுத்தமாய்‌ பாதுகாத்துக்‌ 
கொண்டாயா? அல்லது அசுத்தத்துக்கு ஒப்புக்‌ 
கொடுத்தாயா? 

உன்‌ சரீரத்தால்‌ தேவனை மகிமைப்படுத்தினாயா? 
அல்லது சாத்தானுக்கு இடங்கொடுத்து கர்த்தரை துக்கப்‌ 
படுத்தினாயா? நீ கணக்கு ஒப்புவிக்க வேண்டுமே! 

ஹன்றாவது, கர்த்தர்‌ உன்னுடைய கையிலே கொடுத்தி 
க்கிற பணத்துக்கு நீ கணக்கு ஒப்புவிக்க வேண்டும்‌. 

கர்த்தர்‌ உனக்கு சம்பாதிப்பதற்கு கிருபையாய்‌ 
பெலனைக்‌ கொடுத்தாரே, ஆரோக்கியத்தைத்‌ தந்தாரே, 
கையின்‌ பிரயாசங்களை ஆசீர்வதித்தாரே! 


தேவன்‌ உன்னுடைய வருமானத்தையும்‌ ஆசீர்வதிக்‌ 
ஈம்படி உன்னுடைய பணத்தைக்‌ கர்த்தருக்கென்று 
பிரதிஷ்டை செய்தாயா? 

ஒவ்வொரு மாதமும்‌ சம்பளம்‌ வாங்கியவுடன்‌ கர்த்த 
நடைய கரத்தில்‌ கொடுத்து ஆசீர்வதிக்கும்படி கண்ணீ 
ரோடு வேண்டிக்கொண்டாயா? 


அப்பொழுது உங்களுடைய பணம்‌ வீணான காரியங்‌ 
களுக்குச்‌ செலவிடப்படாமல்‌, பணத்தின்‌ மூலம்‌ மன 
நிறைவையும்‌, சமாதானத்தையும்‌ உங்களுக்குக்‌ கட்டளை 
யிடுவார்‌ 


மட்டுமல்ல, பண ஆசைக்கு உங்களை விலக்கிக்‌ காத்துக்‌ 
கொள்ளுங்கள்‌. 


லர்‌ எப்பொழுது பார்த்தாலும்‌ ஓவர்‌ டைம்‌ 
என்றும்‌, அலுவலகத்தில்‌ அதிக வேலை என்றும்‌ சொல்லிச்‌ 
சொல்லி ஜெப நேரங்களைக்‌ குறைத்து விடுகிறார்கள்‌ . 


ஆலய ஆராதனைகளில்‌ இவர்கள்‌ பங்கு பெறுவதில்லை. 
ஆராதனை நேரங்களைப்‌ புறக்கணித்துவிட்டால்‌ கர்த்த 


டர கல்‌ நடா? 


1 


ந்‌) 

ருடைய வருகையில்‌ கைவிடப்படும்போது நிலைமை 
எத்தனை வேதனையானதாய்‌ இருக்கும்‌! 


வேதம்‌ சொல்கிறது: “*பண ஆசை எல்லாத்‌ தீமைக்கும்‌ 

வேராயிருக்கிறது; சிலர்‌ அதை இச்சத்து, விசுவாசத்தை 

விட்டு வழுவி, அநேக வேதனைகளாலே தங்களை உருவக்‌ 
குத்திக்கொண்டிருக்கிறார்கள்‌”' (1 தீமோ 6:10). 
a 


“மனுஷர்‌ பேசும்‌ வீணான வார்த்தைகள்‌ யாசையம்‌ 
குறித்து நியாயத்‌ தீர்‌ ப்புநாளிலே கணக்கொ! 
வேண்டும்‌ என்று உங்களுக்குச்‌ சொல்லுகிறேன்‌” , 
(மத்‌ 14 


« 


ட 
௮௯௮௯௮௧௨௮௯௧ ௮௧௬௮௮௦௮௬௮௯ ல அ 
நன்றி! நன்‌ நி! நன்றி! ப்பி 
இது என்னுடைய 175-வது புத்தகம்‌ இந்த 
புத்தகத்தை நான்‌ வெளியிட நினைத்தபோது ஒரு 
அருமையான சகோதரி தங்களுடைய ஏழ்மையிலி 
ருந்தும்‌, மிகுந்த பொருளாதாச தேவைகளின்‌ மத்தி 
யிலும்‌ தியாகமாக கர்த்தருக்கென்று கொடுக்க முன்‌ 
வந்தார்கள்‌. அவர்களுடைய உதாரத்துவமான 
தாணிக்கையின்‌ மூலமாக இந்தப்‌ புத்தகம்‌ வெளி 1 
யிடப்பட ஏதுவாயிற்று. 
Sis. Jacintha & Family ப்‌ 
Bangalore - 560 084 
இந்தப்‌ புத்தகத்தால்‌ வரும்‌ ஒவ்வொரு ஆசீர்‌ 
ல்‌ வாதமும்‌ அவர்களையும்‌ அவர்களுடைய go 
ர யான குடும்பத்தினரையும்‌ சேருவதாக. கர்த்தா ₹ 
ய ஒயோனிலிருந்து அவர்களை ஆசீர்வதிப்பாராக! k 
ந அன ன கான அன அன்பன்‌ அன்‌ ரத அ 


கூ அ அக அ வில்‌ அ ஸில்‌ 





ஆவிக்குரிய நூல்கள்‌ 


ஆவிக்குரிய ஜீவியத்தில்‌ வளகுவதற்கும்‌. ஆத்துமா 
வன கொளவதற்கும்‌ ஆவிக்குரிய நூலகள்‌ 
இன நிலமைய தவை 

ஏறக்குறைய 150 க்கும்‌ மேறபட்ட புத்தகங்களை எழுதிய 
சகோ 3. சாம ஜெபத்துரை அவர்கள்‌ இந்நூலைவும்‌ 
வெளீயடடி ருக்கிறார்கள்‌ 















ன்‌ 





திறை ஆணடுகள்‌ அரசாங்கத்தில்‌ பணியாற்றிய 
சுவ. தன வேலையை ராஜினமா செய்துவிட்டு முழுநேர 
ஊழியத்தில்‌ 1985 ஆண்டு தீவிரமாக இறங்கினார்‌ 
வான மேடைப்‌ பேசசினாதும்‌ எழுத்து 
கதிதைம்‌ ஆவிரக்கணக்கானோரை அவர்‌ 
காததருக்கன வழி நடத்திவிருக்கிறுர. இவர்‌ கர்த்தரின்‌ 


எழுத்தாணி 



















(த்தக ஊழியத்தை ஊககுவிவுங்கன. அனேக 
ரஸிதகங்கள்‌ வெளிவர ஜெபியுங்கள்‌. கர்த்தர்‌ 





ஜவிகருரிய 






புஸதகங்கள கிடைக்கும்‌ இடம்‌ 
J. சாம்‌ ஜெபததுரை பப. 
50, ரெயில்வே ஸடேனை ரோம, 
கோடம்பாக்கம்‌, செனினை - 600 024 

